

Μέγα Απόδειπνον της Δευτέρας,
18 - 3 - 2024.



Ιερεὺς Εύλογητὸς ὁ Θεὸς ἡμῶν, πάντοτε,
νῦν, καὶ ἀεί, καὶ εἰς τοὺς αἰῶνας τῶν
αἰώνων.

Ἀναγνώστης Ἀμήν.

Ιερεὺς Δόξα σοι ὁ Θεός, δόξα σοι.

Βασιλεῦ Οὐράνιε, Παράκλητε, τὸ
Πνεῦμα τῆς Ἄληθείας, ὁ Πανταχοῦ
Παρὼν καὶ τὰ Πάντα Πληρῶν, ὁ
Θησαυρός τῶν Ἅγαθῶν καὶ Ζωῆς
Χορηγός, ἐλθὲ καὶ σκήνωσον ἐν ἡμῖν καὶ
καθάρισον ἡμᾶς ἀπὸ πάσης κηλīδος καὶ
σῶσον, Ἅγαθὲ τὰς ψυχὰς ἡμῶν.

**Άναγνώστης Άμήν. Ἅγιος ὁ Θεός, Ἅγιος
Ισχυρός, Ἅγιος Ἀθάνατος, ἐλέησον ἡμᾶς
(ἐκ γ')**

Δόξα ... Καὶ νῦν ...

Παναγία Τριάς, ἐλέησον ἡμᾶς.
 Κύριε, ίλασθητι ταῖς ἀμαρτίαις ἡμῶν,
 Δέσποτα, συγχώρησον τὰς ἀνομίας ἡμῖν.
 Ἅγιε, ἐπίσκεψαι καὶ ἵασαι τὰς ἀσθενείας
 ἡμῶν,
 ἔνεκεν τοῦ ὄνόματός σου.
**Κύριε, ἐλέησον, Κύριε, ἐλέησον, Κύριε,
 ἐλέησον.**

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
 ἀγιασθήτω τὸ ὄνομά σου, ἐλθέτω ἡ
 βασιλεία σου, γενηθήτω τὸ θέλημά σου,
 ὡς ἐν οὐρανῷ, καὶ ἐπὶ τῆς γῆς. Τὸν ἄρτον
 ἡμῶν τὸν ἐπιούσιον δὸς ἡμῖν σήμερον,
 καὶ ἄφες ἡμῖν τὰ ὄφειλήματα ἡμῶν, ὡς
 καὶ ἡμεῖς ἀφίεμεν τοῖς ὄφειλέταις ἡμῶν,
 καὶ μὴ εἰσενέγκῃς ἡμᾶς εἰς πειρασμόν,
 ἀλλὰ ρῦσαι ἡμᾶς ἀπὸ τοῦ πονηροῦ.

Ἔιερεὺς: "Οτι σοῦ ἔστιν ἡ βασιλεία καὶ ἡ
 δύναμις καὶ ἡ δόξα του Πατρὸς καί τοῦ
 Υἱοῦ καί τοῦ Ἅγιου Πνεύματος, νῦν καὶ
 ἀεὶ καὶ εἰς τοὺς αἰῶνας των αἰώνων.

Άμήν.

Κύριε ἐλέησον ιβ.¹

Δόξα ... Καὶ νῦν ...

**Δεῦτε προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ
προσπέσωμεν Χριστῷ τῷ βασιλεῖ ἡμῶν
Θεῷ.**

**Δεῦτε προσκυνήσωμεν καὶ
προσπέσωμεν αὐτῷ, Χριστῷ τῷ βασιλεῖ
καὶ Θεῷ ἡμῶν.**

ΨΑΛΜΟΣ Δ' (4).

**'Εν τῷ ἐπικαλεῖσθαι με εἰσήκουσάς μου,
ό Θεὸς τῆς δικαιοσύνης μου, ἐν θλίψει
ἐπλάτυνάς με.**

**Οἴκτείρησόν με, καὶ εἰσάκουσον τῆς
προσευχῆς μου.**

**Γίοι ἀνθρώπων, ἔως πότε βαρυκάρδιοι;
ἴνα τὶ ἀγαπᾶτε ματαιότητα, καὶ ζητεῖτε
ψεῦδος;**

**Καὶ γνῶτε, ὅτι ἐθαυμάστωσε Κύριος τὸν
ὅσιον αὐτοῦ, Κύριος εἰσακούσεται**

μου, ἐν τῷ κεκραγέναι με πρὸς αὐτόν.

**Όργίζεσθε, καὶ μὴ ἀμαρτάνετε, ἢ λέγετε
ἐν ταῖς καρδίαις ὑμῶν, ἐπὶ ταῖς κοίταις
ὑμῶν κατανύγητε,**

Θύσατε θυσίαν δικαιοσύνης, καὶ
έλπισατε ἐπὶ Κύριον.

Πολλοὶ λέγουσι· Τὶς δείξει ἡμῖν τὰ ἀγαθὰ;

Ἐσημειώθη ἐφ' ἡμᾶς τὸ φῶς τοῦ
προσώπου σου, Κύριε, ἔδωκας
εὐφροσύνην εἰς τὴν καρδίαν μου.

Ἀπὸ καρποῦ σίτου, οἴνου καὶ ἔλαιου
αύτῶν ἐπληθύνθησαν.

Ἐν εἰρήνῃ ἐπὶ τὸ αὐτὸ κοιμηθήσομαι, καὶ
ὑπνώσω.

"Οτι σύ, Κύριε, **κατὰ μόνας ἐπ' ἔλπιδι**
κατώκισάς με.

ΨΑΛΜΟΣ ζ' (6)

Κύριε, μὴ τῷ θυμῷ σου ἐλέγξῃς με, μηδὲ
τῇ ὄργῃ σου παιδεύσῃς με.

Ἐλέησόν με, Κύριε, ὅτι ἀσθενής είμι ἵασαι
με, Κύριε, ὅτι ἐταράχθη τὰ ὄστα μου,
καὶ ἡ ψυχή μου ἐταράχθη σφόδρα, καὶ
σύ, Κύριε, ἔως πότε;

Ἐπίστρεψόν με, Κύριε, ρῦσαι τὴν ψυχήν
μου, σῶσόν με ἐνεκεν τοῦ ἐλέους σου.

"Οτι οὐκ ἔστιν ἐν τῷ θανάτῳ ὁ
μνημονεύων σου, ἐν δὲ τῷ ἄδῃ τὶς
ἔξιμολογήσεται σοι;

Ἐκοπίασα ἐν τῷ στεναγμῷ μου, λούσω
καθ' ἐκάστην νύκτα τὴν κλίνην μου, ἐν
δάκρυσί μου τὴν στρωμνήν μου βρέξω.

Ἐταράχθη ἀπὸ θυμοῦ ὁ ὄφθαλμός μου,
ἐπαλαιώθην ἐν πᾶσι τοῖς ἔχθροῖς μου.

Ἀπόστητε ἀπ' ἐμοῦ πάντες οἱ
ἔργαζόμενοι τὴν ἀνομίαν, ὅτι

είσήκουσε Κύριος τῆς φωνῆς τοῦ
κλαυθμοῦ μου.

”Ηκουσε Κύριος τῆς δεήσεώς μου, Κύριος
τὴν προσευχήν μου προσεδέξατο.
Αἰσχυνθείησαν καὶ ταραχθείησαν πάντες
οἱ ἔχθροί μου, ἀποστραφείησαν καὶ
καταισχυνθείησαν σφόδρα διὰ
τάχους.

ΨΑΛΜΟΣ ΙΒ' (12)

”Εως πότε, Κύριε, ἐπιλήσῃ μου εὶς τέλος;
ἔως πότε ἀποστρέφεις τὸ πρόσωπόν
σου ἀπ' ἐμοῦ;

”Εως τίνος θήσομαι βουλὰς ἐν ψυχῇ μου,
όδύνας ἐν καρδίᾳ μου, ἡμέρας καὶ
νυκτός;

”Εως πότε ὑψωθήσεται ὁ ἔχθρός μου ἐπ'
ἐμέ; Ἐπίβλεψον, εἰσάκουσόν μου,
Κύριε, ὁ Θεός μου.

Φώτισον τοὺς ὄφθαλμούς μου, μήποτε
ὑπνῶσω εὶς θάνατον, μήποτε εἴπῃ ὁ
ἔχθρός μου·”Ισχυσα πρὸς αὐτόν.
Οἱ θλίβοντές με ἀγαλλιάσονται, ἐὰν
σαλευθῶ, ἐγὼ δέ, ἐπὶ τῷ ἐλέει σου
ἡλπισα.

Ἄγαλλιάσεται ἡ καρδία μου ἐπὶ τῷ
σωτηρίᾳ σου, ἃσω τῷ Κυρίῳ τῷ
εὔεργετήσαντί με, καὶ ψαλῶ τῷ
ὄνόματι Κυρίου τοῦ Ὅψιστου.

Καὶ πάλιν

Ἐπίβλεψον, εἰσάκουσόν μου, Κύριε, ὁ
Θεός μου.

Φώτισον τοὺς ὄφθαλμούς μου, μήποτε
ύπνώσω εἰς θάνατον, μήποτε εἴπῃ ὁ
έχθρός μου· "Ισχυσα πρὸς αὐτόν.

Δόξα... Καὶ νῦν... Ἄλληλούϊα,
Ἄλληλούϊα, Ἄλληλούϊα, Δόξα σοι ὁ
Θεός, Μετανοίας (γ'), Κύριε, ἐλέησον
(γ'), Δόξα... Καὶ νῦν...

ΨΑΛΜΟΣ ΚΔ' (24).

Πρὸς σέ, Κύριε, ἥρα τὴν ψυχήν μου, ὁ
Θεός μου, ἐπὶ σοὶ πέποιθα, μὴ
καταισχυνθείην εἰς τὸν αἰῶνα.
Μηδὲ καταγελασάτωσάν με οἱ ἔχθροί
μου· καὶ γὰρ πάντες οἱ ὑπομένοντές
σε, οὐ μὴ καταισχυνθῶσιν.
Αἰσχυνθήτωσαν οἱ ἀνομοῦντες διακενῆς.
Τὰς ὁδούς σου, Κύριε, γνώρισόν μοι,
καὶ τὰς τρίβους σου δίδαξόν με.
Οδήγησόν με ἐπὶ τὴν ἀλήθειάν σου, καὶ
δίδαξόν με, ὅτι σὺ εἶ ὁ Θεὸς ὁ Σωτήρ
μου, καὶ σὲ ὑπέμεινα ὅλην τὴν ἡμέραν.
Μνήσθητι τῶν οἰκτιρμῶν σου, Κύριε, καὶ
τὰ ἐλέη σου, ὅτι ἀπὸ τοῦ αἰῶνός είσιν.
Ἀμαρτίας νεότητός μου καὶ ἀγνοίας μου
μὴ μνησθῆς.
Κατὰ τὸ ἔλεός σου μνήσθητί μου σύ,
ἔνεκεν τῆς χρηστότητός σου, Κύριε,
Χρηστὸς καὶ εύθὺς ὁ Κύριος, διὰ τοῦτο
νομοθετήσει ἀμαρτάνοντας ἐν ὁδῷ.

Όδηγήσει πραεῖς ἐν κρίσει, διδάξει
πραεῖς ὁδοὺς αὐτοῦ.

Πᾶσαι αἱ ὁδοὶ Κυρίου ἔλεος, καὶ ἀλήθεια
τοῖς ἐκζητοῦσι τὴν διαθήκην αὐτοῦ,
καὶ τὰ μαρτύρια αὐτοῦ.

Ἐνεκεν τοῦ ὄνόματός σου, Κύριε, καὶ
ἰλάσθητι τῇ ἀμαρτίᾳ μου· πολλὴ γὰρ
ἐστι.

Τὶς ἔστιν ἄνθρωπος ὁ φοβούμενος τὸν
Κύριον; νομοθετήσει αὐτῷ ἐν ὁδῷ ἡ
ἡρετίσατο.

Ἡ ψυχὴ αὐτοῦ ἐν ἀγαθοῖς αὐλισθήσεται,
καὶ τὸ σπέρμα αὐτοῦ κληρονομήσει
γῆν,

Κραταίωμα Κύριος τῶν φοβουμένων
αὐτόν, καὶ ἡ διαθήκη αὐτοῦ δηλώσει
αὐτοῖς.

Οἱ ὄφθαλμοί μου διὰ παντὸς πρὸς τὸν
Κύριον, ὅτι αὐτὸς ἐκσπάσει ἐκ παγίδος
τοὺς πόδας μου.

Ἐπίβλεψον ἐπ' ἐμέ, καὶ ἐλέησόν με, ὅτι
μονογενὴς καὶ πτωχός εἰμι ἐγώ.

Αἱ θλίψεις τῆς καρδίας μου
ἐπληθύνθησαν, ἐκ τῶν ἀναγκῶν μου
ἔξαγαγέ με.

”Ιδε τὴν ταπείνωσίν μου, καὶ τὸν κόπον
μου, καὶ ἄφες πάσας τὰς ἀμαρτίας
μου.

”Ιδε τοὺς ἔχθρούς μου, ὅτι
ἐπληθύνθησαν, καὶ μῖσος ἄδικον
ἐμίσησάν με.

Φύλαξον τὴν ψυχήν μου, καὶ ῥῦσαι με,
μὴ καταισχυνθείην ὅτι ἥλπισα ἐπὶ σέ.
"Ακακοι καὶ εὔθεῖς ἐκολλῶντό μοι, ὅτι
ὑπέμεινά σε, Κύριε.

Λύτρωσαι, ὁ Θεός, τὸν Ἰσραὴλ ἐκ πασῶν
τῶν θλίψεων αὐτοῦ.

ΨΑΛΜΟΣ Λ' (30).

'Ἐπὶ σοί, Κύριε, ἥλπισα, μὴ
καταισχυνθείην εἰς τὸν αἰῶνα, ἐν τῇ
δικαιοσύνῃ σου ῥῦσαι με, καὶ ἔξελοῦ
με.

Κλῖνον πρός με τὸ οὖς σου, τάχυνον τοῦ
ἔξελέσθαι με.

Γενοῦ μοι εἰς Θεὸν ὑπερασπιστήν, καὶ εἰς
οἶκον καταφυγῆς τοῦ σῶσαι με.

"Οτι κραταίωμά μου, καὶ καταφυγή μου εἴ
σύ, καὶ ἔνεκεν τοῦ ὄνόματός σου
όδηγήσεις με, καὶ διαθρέψεις με.

'Ἐξάξεις με ἐκ παγίδος ταύτης, ἣς
ἔκρυψάν μοι, ὅτι σὺ εἴ ὁ ὑπερασπιστής
μου, Κύριε,

Εἰς χεῖράς σου παραθήσομαι τὸ πνεῦμά
μου, ἐλυτρώσω με, Κύριε, ὁ Θεὸς τῆς
ἀληθείας.

'Ἐμίσησας τοὺς διαφυλάσσοντας
ματαιότητας διακενῆς.

'Ἐγὼ δὲ ἐπὶ τῷ Κυρίῳ ἥλπισα,
ἀγαλλιάσομαι καὶ εὔφρανθήσομαι ἐπὶ
τῷ ἐλέει σου.

“Οτι ἐπεῖδες ἐπὶ τὴν ταπείνωσίν μου,
ἔσωσας ἐκ τῶν ἀναγκῶν τὴν ψυχήν
μου.

Καὶ οὐ συνέκλεισάς με εἰς χεῖρας ἔχθρῶν,
ἔστησας ἐν εύρυχώρῳ τοὺς πόδας
μου.

Ἐλέησόν με, Κύριε, ὅτι θλίβομαι,
ἐταράχθη ἐν θυμῷ ὁ ὄφθαλμός μου, ἡ
ψυχή μου, καὶ ἡ γαστήρ μου.

“Οτι ἔξέλιπεν ἐν ὄδύνῃ ἡ ζωή μου, καὶ τὰ
ἴτη μου ἐν στεναγμοῖς.

Ἡσθένησεν ἐν πτωχείᾳ ἡ ἴσχύς μου, καὶ
τὰ ὄστᾶ μου ἐταράχθησαν.

Παρὰ πάντας τοὺς ἔχθρούς μου
ἐγενήθην ὄνειδος, καὶ τοῖς γείτοσί μου
σφόδρα, καὶ φόβος τοῖς γνωστοῖς μου.
Οἱ θεωροῦντες με ἔξω ἔφυγον ἀπ' ἐμοῦ,
ἐπελήσθην ὥσει νεκρὸς ἀπὸ καρδίας.
Ἐγενήθην ὥσει σκεῦος ἀπολωλός, ὅτι
ῆκουσα ψόγον πολλῶν παροικούντων
κυκλόθεν.

Ἐν τῷ ἐπισυναχθῆναι αὐτοὺς ἄμα ἐπ'
ἐμέ, τοῦ λαβεῖν τὴν ψυχήν μου
ἐβούλεύσαντο.

Ἐγὼ δὲ ἐπὶ σοί, Κύριε, ἥλπισα, εἴπα· Σὺ εἰ
ὁ Θεός μου ἐν ταῖς χερσί σου οἱ κλῆροί
μου.

Ρῦσαί με ἐκ χειρὸς ἔχθρῶν μου, καὶ ἐκ
τῶν καταδιωκόντων με.

Ἐπίφανον τὸ πρόσωπόν σου ἐπὶ τὸν
δοῦλόν σου, σῶσόν με ἐν τῷ ἐλέει σου

Κύριε, μὴ καταισχυνθείην, ὅτι
ἐπεκαλεσάμην σε.

Αἰσχυνθείησαν ἀσεβεῖς, καὶ
καταχθείησαν εἰς ἄδου.

Ἄλαλα γενηθήτω τὰ χείλη τὰ δόλια, τὰ
λαλοῦντα κατὰ τοῦ δικαίου ἀνομίαν,
ἐν ὑπερηφανίᾳ καὶ ἔξουδενώσει.

Ως πολὺ τὸ πλῆθος τῆς χρηστότητός σου,
Κύριε, ἥς ἔκρυψας τοῖς φοβουμένοις
σε.

Ἐξειργάσω τοῖς ἐλπίζουσιν ἐπὶ σὲ
ἐναντίον τῶν υἱῶν τῶν ἀνθρώπων.

Κατακρύψεις αὐτοὺς ἐν ἀποκρύφῳ τοῦ
προσώπου σου, ἀπὸ ταραχῆς
ἀνθρώπων.

Σκεπάσεις αὐτοὺς ἐν σκηνῇ ἀπὸ
ἀντιλογίας γλωσσῶν.

Εὔλογητὸς Κύριος, ὅτι ἐθαυμάστωσε τὸ
ἔλεος αὐτοῦ ἐν πόλει περιοχῆς.

Ἐγὼ δὲ εἶπα ἐν τῇ ἐκστάσει μου·
Ἀπέρριμμαι ἀπὸ προσώπου τῶν
όφθαλμῶν σου.

Διὰ τοῦτο εἰσήκουσας τῆς φωνῆς τῆς
δεήσεώς μου, ἐν τῷ κεκραγέναι με
πρὸς σέ.

Ἀγαπήσατε τὸν Κύριον πάντες οἱ ὄσιοι
αὐτοῦ ὅτι ἀληθείας ἐκζητεῖ Κύριος,
καὶ ἀνταποδίδωσι τοῖς περισσῶς
ποιοῦσιν ὑπερηφανίαν.

Άνδρίζεσθε, καὶ κραταιούσθω ἡ καρδία
ύμῶν, πάντες οἱ ἐλπίζοντες ἐπὶ¹
Κύριον.

ΨΑΛΜΟΣ 90.

Ο κατοικῶν ἐν βοηθείᾳ τοῦ Ὑψίστου, ἐν
σκέπῃ τοῦ Θεοῦ τοῦ οὐρανοῦ
αὐλισθήσεται.

Ἐρεῖ τῷ Κυρίῳ· Ἀντιλήπτωρ μου εἰ, καὶ
καταφυγὴ μου, ὁ Θεός μου, καὶ ἐλπιῶ
ἐπ' αὐτόν.

“Οτι αὐτὸς ῥύσεται σε ἐκ παγίδος
θηρευτῶν, καὶ ἀπὸ λόγου ταραχώδους.
Ἐν τοῖς μεταφρένοις αὐτοῦ ἐπισκιάσει
σοι, καὶ ὑπὸ τὰς πτέρυγας αὐτοῦ
ἐλπιεῖς, ὅπλω κυκλώσει σε ἡ ἀλήθεια
αὐτοῦ.

Οὐ φοβηθήσῃ ἀπὸ φόβου νυκτερινοῦ,
ἀπὸ βέλους πετομένου ἡμέρας.

Ἀπὸ πράγματος ἐν σκότει
διαπορευομένου, ἀπὸ συμπτώματος
καὶ δαιμονίου μεσημβρινοῦ.

Πεσεῖται ἐκ τοῦ κλίτους σου χιλιάς, καὶ
μυριάς ἐκ δεξιῶν σου, πρὸς σὲ δὲ οὐκ
έγγιεῖ.

Πλὴν τοῖς ὄφθαλμοῖς σου κατανοήσεις,
καὶ ἀνταπόδοσιν ἀμαρτωλῶν ὄψει.

“Οτι σύ, Κύριε, ἡ ἐλπίς μου, τὸν Ὑψιστὸν
ἔθου καταφυγήν σου.

Οὐ προσελεύσεται πρὸς σὲ κακά, καὶ
μάστιξ οὐκ ἔγγιεῖ ἐν τῷ σκηνώματί
σου.

"Οτι τοις Ἅγγελοις αύτοῦ ἐντελεῖται περὶ σοῦ, τοῦ διαφυλάξαι σε ἐν πάσαις ταῖς ὁδοῖς σου.

'Ἐπὶ χειρῶν ἀροῦσί σε, μήποτε προσκόψῃς πρὸς λίθον τὸν πόδα σου.
 'Ἐπὶ ἀσπίδα καὶ βασιλίσκον ἐπιβήσει, καὶ καταπατήσεις λέοντα καὶ δράκοντα.
 "Οτι ἐπ' ἔμε ἥλπισε, καὶ ῥύσομαι αὐτόν,
 σκεπάσω αὐτόν, ὅτι ἔγνω τὸ ὄνομά μου.

Κεκράξεται πρός με, καὶ εἰσακούσομαι αύτοῦ, μετ' αύτοῦ εἴμι ἐν θλίψει,
 ἔξελοῦμαι αὐτόν, καὶ δοξάσω αὐτόν.
 Μακρότητα ἡμερῶν ἐμπλήσω αὐτόν, καὶ δείξω αὐτῷ τὸ σωτήριόν μου

**Δόξα... Καὶ νῦν... Ἄλληλούϊα,
 Ἄλληλούϊα, Ἄλληλούϊα. Δόξα σοι ὁ
 Θεός, Κύριε, ἐλέησον (γ') Δόξα ... Καὶ
 νῦν ...**

Εἶτα τοὺς ἐφεξῆς Στίχους, χῦμα καὶ ἄνευ μέλους, εἰ ἔστιν ἐκτὸς τῆς μεγάλης Τεσσαρακοστῆς, ἐν ταύτῃ δὲ ψάλλομεν αὐτοὺς ἐξ ἐκατέρων τῶν Χορῶν, ἀργῶς καὶ μεγάλη τῇ φωνῇ.

**"Αρχεται δὲ ὁ πρῶτος Χορὸς οὕτω,
 εἰς
 ᾖχον πλ. β'**

➤ Μεθ' ἡμῶν ὁ Θεός, γνῶτε ἔθνη καὶ ἡττᾶσθε.

"Οτι μεθ' ήμῶν ὁ Θεός.

➤ Ἐπακούσατε ἔως ἐσχάτου τῆς γῆς,

"Οτι μεθ' ήμῶν ὁ Θεός.

➤ Ἰσχυρότες ἡττᾶσθε.

"Οτι μεθ' ήμῶν ὁ Θεός.

➤ Εὰν γὰρ πάλιν ἴσχυσητε, καὶ πάλιν
ἡττηθήσεσθε.

"Οτι μεθ' ήμῶν ὁ Θεός.

➤ Καὶ ἦν ἄν βουλὴν βουλεύσησθε,
διασκεδάσει Κύριος.

"Οτι μεθ' ήμῶν ὁ Θεός,

➤ Καὶ λόγον, ὃν ἐὰν λαλήσητε, οὐ μὴ
ἐμμείνῃ ἐν ὑμῖν,

"Οτι μεθ' ήμῶν ὁ Θεός.

➤ Τὸν δὲ φόβον ὑμῶν οὐ μὴ
φοβηθῶμεν, ουδὲ οὐ μὴ
ταραχθῶμεν.

"Οτι μεθ' ήμῶν ὁ Θεός.

➤ Κύριον δὲ τὸν Θεὸν ήμῶν, αὐτὸν
ἀγιάσωμεν, καὶ αὐτὸς ἔσται ήμῖν
φόβος.

"Οτι μεθ' ήμῶν ὁ Θεός.

➤ Καὶ ἐὰν ἐπ' αὐτῷ πεποιθὼς ᾖ ἔσται
μοι εἰς ἀγιασμόν.

"Οτι μεθ' ήμῶν ὁ Θεός.

➤ Καὶ πεποιθὼς ἔσομαι ἐπ' αὐτῷ, καὶ
σωθήσομαι δι' αὐτοῦ.

"Οτι μεθ' ήμῶν ὁ Θεός.

➤ Ιδοὺ ἐγὼ καὶ τὰ παιδία, ἂ μοι
ἔδωκεν ὁ Θεός,

"Οτι μεθ' ήμῶν ὁ Θεός.

- Ό λαὸς ὁ πορευόμενος ἐν σκότει, ἵδε φῶς μέγα.
- "Οτι μεθ' ἡμῶν ὁ Θεός.
- Οἱ κατοικοῦντες ἐν χώρᾳ, καὶ σκιᾷ θανάτου, φῶς λάμψει ἐφ' ἡμᾶς.
- "Οτι μεθ' ἡμῶν ὁ Θεός.
- "Οτι Παιδίον ἐγεννήθη ἡμῖν, Γιός, καὶ ἐδόθη ἡμῖν,
- "Οτι μεθ' ἡμῶν ὁ Θεός.
- Οὗ ἡ ἀρχὴ ἐγενήθη ἐπὶ τοῦ ὥμου αὐτοῦ.
- "Οτι μεθ' ἡμῶν ὁ Θεός.
- Καὶ τῆς εἰρήνης αὐτοῦ οὐκ ἔστιν ὅριον,
- "Οτι μεθ' ἡμῶν ὁ Θεός.
- Καὶ καλεῖται τὸ ὄνομα αὐτοῦ,
Μεγάλης Βουλῆς"Αγγελος.
- "Οτι μεθ' ἡμῶν ὁ Θεός.
- Θαυμαστὸς σύμβουλος.
- "Οτι μεθ' ἡμῶν ὁ Θεός.
- Θεὸς ἰσχυρός, Ἐξουσιαστής, "Αρχων εἰρήνης.
- "Οτι μεθ' ἡμῶν ὁ Θεός.
- Πατὴρ τοῦ μέλλοντος αἰῶνος.
- "Οτι μεθ' ἡμῶν ὁ Θεός.
- **Δόξα ...**
- "Οτι μεθ' ἡμῶν ὁ Θεός.
- **Καὶ νῦν ...**
- "Οτι μεθ' ἡμῶν ὁ Θεός.
- Μεθ' ἡμῶν ὁ Θεός , γνῶτε ἔθνη καὶ ἡττᾶσθε, ὅτι μεθ' ἡμῶν ὁ Θεός.

**Καὶ εύθὺς ὁ Ἀναγνώστης τὰ
παρόντα Τροπάρια (χῦμα).**

Τὴν ἡμέραν διελθών, εύχαριστῶ σοι,
Κύριε, τὴν ἐσπέραν, αἴτοῦμαι, σὺν τῇ
νυκτὶ ἀναμάρτητον, παράσχου μοι,
Σωτήρ, καὶ σῶσόν με.

Δόξα ...

Τὴν ἡμέραν παρελθών, δοξολογῶ σε,
Δέσποτα, τὴν ἐσπέραν αἴτοῦμαι, σὺν τῇ
νυκτὶ ἀσκανδάλιστον, παράσχου μοι,
Σωτήρ, καὶ σῶσόν με.

Καὶ νῦν ...

Τὴν ἡμέραν διαβάς, ὑμνολογῶ σε, "Ἄγιε,
τὴν ἐσπέραν, αἴτοῦμαι, σὺν τῇ νυκτὶ¹
ἀνεπίβουλον, παράσχου μοι, Σωτήρ, καὶ
σῶσόν με.

**Εἶτα ψάλλουσιν ὁμοῦ οἱ δύο Χοροί,
εἰς
"Ηχον πλ. β'.**

- 'Η ἀσώματος φύσις, τὰ Χερουβείμ,
ἀσιγήτοις σε ὅμνοις, δοξολογεῖ.
- Ἐξαπτέρυγα ζῶα, τὰ Σεραφείμ, ταῖς
ἀπαύστοις φωναῖς σε, ὑπερυψοῖ.
- Τῶν Ἄγγέλων τε πᾶσα ἡ στρατιά,
τρισαγίοις σὲ ἄσμασιν, εὐφημεῖ.
- Πρὸ γὰρ πάντων ὑπάρχεις, ὁ ὃν
Πατήρ, καὶ συνάναρχον ἔχεις, τὸν
σὸν Γίόν.
- Καὶ ἴσότιμον φέρων, Πνεῦμα ζωῆς,
τῆς Τριάδος δεικνύεις, τὸ ἀμερές.

- Παναγία Παρθένε, Μήτηρ Θεοῦ, οἱ τοῦ Λόγου αύτόπται, καὶ ὑπουργοί,
- Προφητῶν καὶ Μαρτύρων, πάντες χοροί, ὡς ἀθάνατον ἔχοντες, τὴν ζωήν.
- Ὅπερ πάντων πρεσβεύσατε,
ἐκτενῶς, ὅτι πάντες ὑπάρχομεν, ἐν δεινοῖς.
- “Ινα πλάνης ρύσθεντες, τοῦ πονηροῦ, τῶν Ἀγγέλων βοήσωμεν,
τὴν ὥδην.



ό Αναγνώστης, χῦμα.

**“Ἄγιε, Ἄγιε, Ἄγιε, Τρισάγιε Κύριε,
έλέησον καὶ σῶσον ἡμᾶς, Ἄμην.**

Καὶ εὔθὺς.

**Πιστεύω εἰς ἔνα Θεόν, Πατέρα,
Παντοκράτορα, ποιητὴν οὐρανοῦ καὶ
γῆς, ὄρατῶν τε πάντων καὶ ἀοράτων.
Καὶ εἰς ἔνα Κύριον Ἰησοῦν Χριστόν, τὸν
Υἱόν τοῦ Θεοῦ τὸν Μονογενῆ, τὸν ἐκ
τοῦ Πατρὸς γεννηθέντα πρὸ πάντων
τῶν αἰώνων. Φῶς ἐκ φωτός, Θεὸν
ἀληθινὸν ἐκ Θεοῦ ἀληθινοῦ
γεννηθέντα, οὐ ποιηθέντα, ὁμοούσιον
τῷ Πατρί, δι' οὗ τὰ πάντα ἐγένετο. Τὸν
δι' ἡμᾶς τοὺς ἀνθρώπους καὶ διὰ τὴν
ἡμετέραν σωτηρίαν κατελθόντα ἐκ τῶν
οὐρανῶν καὶ σαρκωθέντα ἐκ
Πνεύματος Ἁγίου καὶ Μαρίας τῆς**

Παρθένου καὶ ἐνανθρωπήσαντα.
 Σταυρωθέντα τε ὑπὲρ ἡμῶν ἐπὶ
 Ποντίου Πιλάτου καὶ παθόντα καὶ
 ταφέντα. Καὶ ἀναστάντα τῇ τρίτῃ
 ἡμέρᾳ κατὰ τὰς Γραφάς. Καὶ
 ἀνελθόντα εἰς τοὺς Οὐρανοὺς καὶ
 καθεζόμενον ἐκ δεξιῶν τοῦ Πατρός.
 Καὶ πάλιν ἐρχόμενον μετὰ δόξης κρῖναι
 ζῶντας καὶ νεκρούς οὗ τῆς βασιλείας
 οὐκ ἔσται τέλος.

Καὶ εἰς τὸ Πνεῦμα τὸ Ἀγιον, τὸ Κύριον, τὸ
 Ζωοποιόν, τὸ ἐκ τοῦ Πατρὸς
 ἐκπορευόμενον, τὸ σὺν Πατρὶ καὶ Υἱῷ
 συμπροσκυνούμενον καὶ
 συνδοξαζόμενον, τὸ λαλῆσαν διά τῶν
 Προφητῶν.

Εἰς Μίαν, Ἅγιαν, Καθολικὴν καὶ
 Ἀποστολικὴν Ἐκκλησίαν. Όμολογῶ ἐν
 Βάπτισμα εἰς ἄφεσιν ἀμαρτιῶν.
 Προσδοκῶ ἀνάστασιν νεκρῶν. Καὶ
 ζωὴν τοῦ μέλλοντος αἰῶνος.
 Ἄμην.

"Ηχον πλ. β'.

Παναγία Δέσποινα Θεοτόκε, πρέσβευε
 ὑπὲρ ἡμῶν τῶν ἀμαρτωλῶν (**ἐκ γ'**).
Πᾶσαι αἱ οὐράνιαι Δυνάμεις τῶν ἀγίων
 Ἀγγέλων καὶ Ἀρχαγγέλων, πρεσβεύσατε
 ὑπὲρ ἡμῶν τῶν ἀμαρτωλῶν (**δίς**).
Ἄγιε Ἰωάννη, Προφῆτα καὶ Πρόδρομε,
 καὶ Βαπτιστὰ τοῦ Κυρίου ἡμῶν Ἰησοῦ

Χριστοῦ, πρέσβευε ὑπὲρ ἡμῶν τῶν
ἀμαρτωλῶν (**δίς**).

“Ἄγιοι ἔνδοξοι Ἀπόστολοι, Προφῆται, καὶ
πάντες Ἅγιοι, πρεσβεύσατε ὑπὲρ ἡμῶν
τῶν ἀμαρτωλῶν (**δίς**)..

“Οσιοι, Θεοφόροι Πατέρες ἡμῶν,
Ποιμένες, καὶ Διδάσκαλοι τῆς
οἰκουμένης, πρεσβεύσατε ὑπὲρ ἡμῶν
τῶν ἀμαρτωλῶν (**δίς**).

“Ἄγιε Ιεράρχα του Θεού Νικόλαε (ο Ἅγιος
του Ναού), πρέσβευε ὑπὲρ ἡμῶν τῶν
ἀμαρτωλῶν (**δίς**).

‘Η ἀήττητος, καὶ ἀκατάλυτος, καὶ θεία
δύναμις τοῦ τιμίου καὶ ζωοποιοῦ
Σταυροῦ, μὴ ἐγκαταλίπῃς ἡμᾶς τοὺς
ἀμαρτωλούς (**δίς**).
οἱ Χοροί, ἐναλλὰξ

‘Ο Θεός, ίλασθητι ἡμῖν τοῖς ἀμαρτωλοῖς
(**τρίς**).

ό β' Χορὸς
Καὶ ἐλέησον ἡμᾶς (ἄπαξ**).**

‘Αναγνώστης Ἄμην. **“Ἄγιος ὁ Θεός, Ἅγιος**
Ισχυρός, Ἅγιος Ἀθάνατος, ἐλέησον ἡμᾶς
(**ἐκ γ'**).

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ίλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.

Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν τοῦ ὄνόματός σου.
Κύριε, ἐλέησον, Κύριε, ἐλέησον, Κύριε,
ἐλέησον.

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

Ιερεὺς : "Οτι σοῦ ἔστιν ἡ βασιλεία καὶ ἡ
δύναμις καὶ ἡ δόξα του Πατρὸς καὶ τοῦ
Υἱοῦ καὶ τοῦ Ἅγιου Πνεύματος, νῦν καὶ
άει καὶ εἰς τοὺς αἰῶνας των αἰώνων.

Ἀμήν.

Ἐὰν μὲν τύχῃ Ἔορτή, λέγομεν τὰ τῆς
ἐορτῆς Τροπάρια.
Εἴ δὲ μή, Δευτέρα καὶ Τετάρτη, τὰ
Τροπάρια ταῦτα.
Ὕχος β'.

Φώτισον τοὺς ὄφθαλμούς μου, Χριστὲ ὁ
Θεός, μήποτε ὑπνώσω εἰς θάνατον,

μήποτε εἴπῃ ὁ ἔχθρός μου·”Ισχυσα πρὸς
αὐτόν.

Δόξα ...

Ἄντιλήπτωρ τῆς ψυχῆς μου, γενοῦ, ὁ
Θεός, ὅτι μέσον διαβαίνω παγίδων
πολλῶν, ῥῦσαι με ἐξ αὐτῶν, καὶ σῶσόν
με, ἀγαθέ, ὡς φιλάνθρωπος.

Καὶ νῦν... Θεοτοκίον.

“Οτι ούκ ἔχομεν παρρησίαν, διὰ τὰ
πολλὰ ἡμῶν ἀμαρτήματα, σὺ τὸν ἐκ σοῦ
γεννηθέντα δυσώπησον, Θεοτόκε
Παρθένε· πολλὰ γὰρ ἴσχύει δέησις
Μητρός, πρὸς εὔμένειαν Δεσπότου· μὴ
παρίδῃς ἀμαρτωλῶν ἱκεσίας ἢ
πάνσεμνος, ὅτι ἐλεήμων ἔστι, καὶ σώζειν
δυνάμενος, ὁ καὶ παθεῖν ὑπὲρ ἡμῶν,
σαρκὶ καταδεξάμενος.

**Εἰ δὲ μή, Τρίτη καὶ Πέμπτη, τὰ
Τροπάρια ταῦτα.
”Ηχος πλ. δ'.**

Τῶν ἀοράτων ἔχθρῶν μου, τὸ ἄϋπνον
ἐπίστασαι, Κύριε, καὶ τῆς ἀθλίας σαρκός
μου, τὸ ἄτονον ἔγνως, ὁ πλάσας με· διὸ
εἰς χεῖράς σου, παραθήσομαι τὸ πνεῦμά
μου. Σκέπασόν με πτέρυξι τῆς σῆς
ἀγαθότητος, ἵνα μὴ ὑπνώσω εἰς θάνατον,
καὶ τοὺς νοεροὺς ὄφθαλμούς μου
φώτισον, ἐν τῇ τρυφῇ τῶν θείων λόγων
σου, καὶ διέγειρόν με ἐν καιρῷ εύθέτῳ,
πρὸς σὴν δοξολογίαν, ὡς

μόνος ἀγαθὸς καὶ φιλάνθρωπος.

Στίχ. Ἐπίβλεψον ἐπ' ἐμὲ καὶ ἐλέησόν με, κατὰ τὸ κρῖμα τῶν ἀγαπώντων τὸ ὄνομά σου.

Ως φοβερὰ ἡ κρίσις σου, Κύριε, τῶν Ἀγγέλων παρισταμένων, τῶν ἀνθρώπων εἰσαγομένων, τῶν βίβλων ἀνεῳγμένων, τῶν ἔργων ἐρευνωμένων, τῶν λογισμῶν ἔξεταζομένων. Ποίᾳ κρίσις ἔσται ἐν ἐμοί, τῷ συλληφθέντι ἐν ἀμαρτίαις; τίς μου τὴν φλόγα κατασβέσει; τίς μου τὸ σκότος καταλάμψει; εἰ μή, σύ, Κύριε, ἐλεήσεις με, ὡς φιλάνθρωπος;

Δόξα ...

Δάκρυά μοι δός, ὁ Θεός, ὡς ποτε τῇ γυναικὶ τῇ ἀμαρτωλῷ, καὶ ἀξίωσόν με βρέχειν τοὺς πόδας σου, τοὺς ἐμὲ ἐκ τῆς ὁδοῦ, τῆς πλάνης ἐλευθερώσαντας, καὶ μύρον εὔωδίας σοι προσφέρειν, βίον καθαρὸν ἐν μετανοίᾳ μοι κτισθέντα, ἵνα ἀκούσω κάγὼ τῆς εὔκταιάς σου φωνῆς. Ἡ πίστις σου σέσωκέ σε, πορεύου εἰς εἰρήνην.

Καὶ νῦν ... Θεοτοκίον.

Τὴν ἀκαταίσχυντον, Θεοτόκε, ἐλπίδα σου ἔχων, σωθήσομαι, τὴν προστασίαν σου κεκτημένος, Πανάχραντε, οὐ φοβηθήσομαι, καταδιώξω τοὺς ἔχθρούς μου, καὶ τροπώσομαι αὐτούς, μόνην ἀμπεχόμενος, ὡς θώρακα, τὴν σκέπην σου, καὶ τὴν παντοδύναμον βοήθειάν

σου, καθικετεύων, βοῶ σοι· Δέσποινα,
σῶσόν με ταῖς πρεσβείαις σου, καὶ
ἀνάστησόν με ἐκ ζοφώδους ὑπνου, πρὸς
σὴν δοξολογίαν, **δυνάμει τοῦ ἐκ σοῦ**
σαρκωθέντος, Υἱοῦ τοῦ Θεοῦ.

Τὸ Κύριε, ἔλέησον (μ').
Δόξα ... Καὶ νῦν ...

Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.

Ἐν ὀνόματι Κυρίου, εὐλόγησον, Πάτερ.

**ό'Ιερεὺς Δι' εὔχῶν τῶν ἀγίων Πατέρων
ἡμῶν ...**

Εὔχὴν τοῦ Μεγάλου Βασιλείου.

Κύριε, Κύριε, ὁ ῥυσάμενος ἡμᾶς ἀπὸ¹
παντὸς βέλους πετομένου ἡμέρας, ῥῦσαι
ἡμᾶς καὶ ἀπὸ παντὸς πράγματος ἐν
σκότει διαπορευομένου. Πρόσδεξαι
θυσίαν ἐσπερινήν, τὰς τῶν χειρῶν ἡμῶν
ἐπάρσεις. Καταξίωσον δὲ ἡμᾶς καὶ τὸ
νυκτερινὸν στάδιον ἀμέμπτως διελθεῖν,
ἀπειράστους κακῶν, καὶ λύτρωσαι ἡμᾶς
ἀπὸ πάσης ταραχῆς καὶ δειλίας, τῆς ἐκ
τοῦ διαβόλου ἡμῖν προσγινομένης.

Χάρισαι ταῖς ψυχαῖς ἡμῶν κατάνυξιν, καὶ
τοῖς λογισμοῖς ἡμῶν μέριμναν τῆς ἐν τῇ
φοβερᾷ καὶ δικαίᾳ σου κρίσει ἐξετάσεως.

Καθήλωσον ἐκ τοῦ φόβου σου τὰς
σάρκας ἡμῶν, καὶ νέκρωσον τὰ μέλη
ἡμῶν τὰ ἐπὶ τῆς γῆς, ἵνα καὶ ἐν τῇ καθ'
ὕπνον ἡσυχίᾳ ἐμφαιδρυνώμεθα τῇ
Θεωρίᾳ τῶν κριμάτων σου. Ἀπόστησον δὲ
ἀφ' ἡμῶν πᾶσαν φαντασίαν ἀπρεπῆ, καὶ
ἐπιθυμίαν βλαβεράν. Διανάστησον δὲ
ἡμᾶς ἐν τῷ καιρῷ τῆς προσευχῆς
ἔστηριγμένους ἐν τῇ πίστει, καὶ
προκόπτοντας ἐν τοῖς παραγγέλμασί σου,
εύδοκίᾳ καὶ ἀγαθότητι τοῦ μονογενοῦς
σου Υἱοῦ, μεθ' οὗ εὐλογητὸς εἴ, σὺν τῷ
παναγίῳ, καὶ ἀγαθῷ, καὶ ζωοποιῷ σου
Πνεύματι, νῦν, καὶ ἀεί, καὶ εἰς τοὺς
αἰῶνας τῶν αἰώνων, Ἄμην.

Ό Άναγνώστης

Δεῦτε προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.
Δεῦτε προσκυνήσωμεν καὶ
προσπέσωμεν Χριστῷ τῷ βασιλεῖ ἡμῶν
Θεῷ.

Δεῦτε προσκυνήσωμεν καὶ
προσπέσωμεν αὐτῷ, Χριστῷ τῷ βασιλεῖ
καὶ Θεῷ ἡμῶν.
Μετανοίας (γ')

Εἶτα τοὺς Ψαλμοὺς.
ΨΑΛΜΟΣ Ν' (50).

Ἐλέησόν με ὁ Θεὸς κατὰ τὸ μέγα ἔλεός
 σου καὶ κατὰ τὸ πλῆθος τῶν οἰκτιρμῶν
 σου ἐξάλειψον τὸ ἀνόμημά μου
 ἐπὶ πλεῖον πλῦνόν με ἀπὸ τῆς ἀνομίας
 μου καὶ ἀπὸ τῆς ἀμαρτίας μου
 καθάρισόν με
 ὅτι τὴν ἀνομίαν μου ἐγὼ γινώσκω καὶ ἡ
 ἀμαρτία μου ἐνώπιόν μού ἐστι διὰ
 παντὸς
 σοὶ μόνῳ ἥμαρτον καὶ τὸ πονηρὸν
 ἐνώπιόν σου ἐποίησα ὅπως ἂν
 δικαιωθῆσθαι ἐν τοῖς λόγοις σου καὶ
 νικήσῃς ἐν τῷ κρίνεσθαι σε
 ἵδοὺ γὰρ ἐν ἀνομίαις συνελήφθην καὶ ἐν
 ἀμαρτίαις ἐκίσσησέ με ἡ μήτηρ μου
 ἵδοὺ γὰρ ἀλήθειαν ἡγάπησας τὰ ἄδηλα
 καὶ τὰ κρύφια τῆς σοφίας σου
 ἐδήλωσάς μοι
 ῥαντιεῖς με Ὂσσώπω καὶ καθαρισθήσομαι
 πλυνεῖς με καὶ ὑπὲρ χιόνα
 λευκανθήσομαι
 ἀκουτιεῖς μοι ἀγαλλίασιν καὶ
 εὔφροσύνην ἀγαλλιάσονται ὄστέα
 τεταπεινωμένα
 ἀπόστρεψον τὸ πρόσωπόν σου ἀπὸ τῶν
 ἀμαρτιῶν μου καὶ πάσας τὰς ἀνομίας
 μου ἐξάλειψον
 καρδίαν καθαρὰν κτίσον ἐν ἐμοὶ ὁ Θεὸς
 καὶ πνεῦμα εὐθὲς ἐγκαίνισον ἐν τοῖς
 ἐγκάτοις μου

μὴ ἀπορρίψῃς με ἀπὸ τοῦ προσώπου
σου καὶ τὸ πνεῦμά σου τὸ ἅγιόν μὴ
ἀντανέλης ἀπ' ἐμοῦ
ἀπόδος μοι τὴν ἀγαλλίασιν τοῦ σωτηρίου
σου καὶ πνεύματι ἡγεμονικῷ στήριξόν
με

διδάξω ἀνόμους τὰς ὁδούς σου καὶ
ἀσεβεῖς ἐπὶ σὲ ἐπιστρέψουσιν
ῥῦσαι με ἐξ αἵμάτων ὁ Θεὸς ὁ Θεὸς τῆς
σωτηρίας μου ἀγαλλιάσεται ἡ γλῶσσά
μου τὴν δικαιοσύνην σου

Κύριε τὰ χείλη μου ἀνοίξεις καὶ τὸ στόμα
μου ἀναγγελεῖ τὴν αἴνεσίν σου
ὅτι εἰ ἡθέλησας θυσίαν ἔδωκα ἢν
όλοκαυτώματα οὐκ εὔδοκήσεις
θυσία τῷ Θεῷ πνεῦμα συντετριμμένον
καρδίαν συντετριμμένην καὶ
τεταπεινωμένην ὁ Θεὸς οὐκ
ἐξουδενώσει

ἀγάθυνον Κύριε ἐν τῇ εὔδοκίᾳ σου τὴν
Σιών καὶ οἰκοδομηθήτω τὰ τείχη
Ἱερουσαλημ
τότε εὔδοκήσεις θυσίαν δικαιοσύνης
ἀναφορὰν καὶ ὀλοκαυτώματα
τότε ἀνοίσουσιν ἐπὶ τὸ θυσιαστήριόν
σου μόσχους.

ΨΑΛΜΟΣ ΡΑ' (101).

**Κύριε, είσάκουσον τῆς προσευχῆς μου,
καὶ ἡ κραυγή μου πρὸς σὲ ἐλθέτω.**

Μὴ ἀποστρέψῃς τὸ πρόσωπόν σου ἀπ'
ἔμοῦ, ἐν ᾧ ἂν ἡμέρα, θλίβωμαι, κλῖνον
πρός με τὸ οὗσαν σου,

Ἐν ᾧ ἂν ἡμέρᾳ ἐπικαλέσωμαι σε, ταχὺ
ἐπάκουσόν μου,

"Οτι ἔξελιπον ὥσεὶ καπνὸς αἱ ἡμέραι μου,
καὶ τὰ ὄστα μου ὥσεὶ φρύγιον
συνεφρύγησαν.

Ἐπλήγην ὥσεὶ χόρτος, καὶ ἔξηράνθη ἡ
καρδία μου, ὅτι ἐπελαθόμην τοῦ
φαγεῖν τὸν ἄρτον μου,

Ἄπὸ φωνῆς τοῦ στεναγμοῦ μου ἐκολλήθη
τὸ ὄστον μου τὴ σαρκὶ μου,
Ωμοιώθην πελεκᾶνι ἐρημικῷ, ἐγενήθην
ὥσεὶ νυκτικόραξ ἐν οἰκοπέδῳ.

Ἡγρύπνησα, καὶ ἐγενόμην ὡς στρουθίον
μονάζον ἐπὶ δώματος.

"Ολην τὴν ἡμέραν ὡνείδιζόν με οἱ ἔχθροι
μου, καὶ οἱ ἐπαινοῦντές με κατ' ἔμοῦ
ῶμνυον.

"Οτι σποδὸν ὥσεὶ ἄρτον ἔφαγον, καὶ τὸ
πόμα μου μετὰ κλαυθμοῦ ἐκίρνων
ἀπὸ προσώπου τῆς ὄργῆς σου καὶ τοῦ
θυμοῦ σου, ὅτι ἐπάρας κατέρραξάς με.
Αἱ ἡμέραι μου ὥσεὶ σκιὰ ἐκλίθησαν,
κάγὼ ὥσεὶ χόρτος ἐξηράνθην.

Σὺ δέ, Κύριε, εἰς τὸν αἰῶνα μένεις, καὶ τὸ
μνημόσυνόν σου εἰς γενεὰν καὶ
γενεάν.

Σὺ ἀναστὰς οἰκτειρήσεις τὴν Σιών, ὅτι
καιρὸς τοῦ οἰκτειρῆσαι αὐτήν, ὅτι ἔκει
καιρός.

“Οτι εὔδόκησαν οἱ δοῦλοί σου τοὺς
λίθους αὐτῆς, καὶ τὸν χοῦν αὐτῆς
οἰκτειρήσουσι.

Καὶ φοβηθήσονται τὰ ἔθνη τὸ ὄνομά
σου, Κύριε, καὶ πάντες οἱ βασιλεῖς τῆς
γῆς τὴν δόξαν σου.

“Οτι οἰκοδομήσει Κύριος τὴν Σιών, καὶ
όφθήσεται ἐν τῇ δόξῃ αὐτοῦ.

Ἐπέβλεψεν ἐπὶ τὴν προσευχὴν τῶν
ταπεινῶν, καὶ οὐκ ἔξουδένωσε τὴν
δέησιν αὐτῶν.

Γραφήτω αὕτη εἰς γενεὰν ἐτέραν, καὶ
λαὸς ὁ κτιζόμενος αἰνέσει τὸν Κύριον.

“Οτι ἔξέκυψεν ἐξ ὕψους ἀγίου αὐτοῦ,
Κύριος ἐξ οὐρανοῦ ἐπὶ τὴν γῆν
ἐπέβλεψε.

Τοῦ ἀκοῦσαι τοῦ στεναγμοῦ τῶν
πεπεδημένων, τοῦ λῦσαι τοὺς υἱοὺς
τῶν τεθανατωμένων.

Τοῦ ἀναγγεῖλαι ἐν Σιών τὸ ὄνομα Κυρίου,
καὶ τὴν αἴνεσιν αὐτοῦ ἐν Ἱερουσαλήμ.

Ἐν τῷ ἐπισυναχθῆναι λαοὺς ἐπὶ τὸ αὐτό,
καὶ βασιλεῖς τοῦ δουλεύειν τῷ Κυρίῳ,
Ἄπεκριθη αὐτῷ ἐν ὀδῷ ἰσχύος αὐτοῦ·

Τὴν ὄλιγότητα τῶν ἡμερῶν μου
ἀνάγγειλόν μοι.

Μὴ ἀναγάγης με ἐν ἡμίσει ἡμερῶν μου,
ἐν γενεᾷ γενεῶν τὰ ἔτη σου.

Κατ' ἀρχὰς σύ, Κύριε, τὴν γῆν
έθεμελίωσας, καὶ ἔργα τῶν χειρῶν σού
είσιν οἱ ούρανοί.

Αύτοὶ ἀπολοῦνται, σὺ δὲ διαμένεις, καὶ
πάντες ὡς ἴματιον παλαιωθήσονται.
Καὶ ὥσεὶ περιβόλαιον ἐλίξεις αὐτούς, καὶ
ἀλλαγήσονται, σὺ δὲ ὁ αὐτὸς εἶ, καὶ τὰ
ἔτη σου οὐκ ἐκλείψουσιν.

Οἱ υἱοὶ τῶν δούλων σου
κατασκηνώσουσι, καὶ τὸ σπέρμα
αὐτῶν εἰς τὸν αἰῶνα
κατευθυνθήσεται.

ό Ιερεὺς : ΠΡΟΣΕΥΧΗ ΜΑΝΑΣΣΗ.
ΒΑΣΙΛΕΩΣ τῆς ΙΟΥΔΑΙΑΣ.

Κύριε παντοκράτορ, ὁ Θεὸς τῶν
Πατέρων ἡμῶν, τοῦ Ἀβραάμ, καὶ Ἰσαάκ,
καὶ Ἱακώβ, καὶ τοῦ σπέρματος αὐτῶν τοῦ
δικαίου, ὁ ποιήσας τὸν ούρανὸν καὶ τὴν
γῆν σύν παντὶ τῷ κόσμῳ αὐτῶν, ὁ
πεδήσας τὴν θάλασσαν τῷ λόγῳ τοῦ
προστάγματος, σου, ὁ κλείσας τὴν
ἄβυσσον, καὶ σφραγισάμενος αὐτὴν τῷ
φοβερῷ καὶ ἐνδόξῳ ὄνόματί σου, ὃν
πάντα φρίσσει καὶ τρέμει ἀπὸ προσώπου
τῆς δυνάμεώς σου, ὅτι ἄστεκτος ἡ
μεγαλοπρέπεια τῆς δόξης σου, καὶ
ἀνυπόστατος ἡ ὄργὴ τῆς ἐπὶ ἀμαρτωλοῖς
ἀπειλῆς σου, ἀμέτρητόν τε καὶ
ἀνεξιχνίαστον τὸ ἔλεος τῆς ἐπαγγελίας
σου. Σὺ γὰρ εἶ Κύριος ὕψιστος,

εὕσπλαγχνος, μακρόθυμος, καὶ
 πολυέλεος, καὶ μετανοῶν ἐπὶ κακίας
 ἀνθρώπων. Σύ, Κύριε, κατὰ τὸ πλῆθος
 τῆς χρηστότητός σου ἐπηγγείλω
 μετάνοιαν, καὶ ἄφεσιν τοῖς ἡμαρτηκόσι
 σοι, καὶ τῷ πλήθει τῶν οἰκτιρμῶν σου
 ὥρισας μετάνοιαν ἀμαρτωλοῖς εἰς
 σωτηρίαν. Σὺ οὖν, Κύριε, ὁ Θεὸς τῶν
 δυνάμεων, οὐκ ἔθου μετάνοιαν δικαίοις,
 τῷ Ἀβραάμ, καὶ Ἰσαάκ, καὶ Ἰακώβ, τοῖς
 οὐχ ἡμαρτηκόσι σοι, ἀλλ' ἔθου
 μετάνοιαν ἐπ' ἐμοὶ τῷ ἀμαρτωλῷ, διότι
 ἡμαρτον ὑπὲρ ἀριθμὸν ψάμμου
 θαλάσσης. Ἐπλήθυναν αἱ ἀνομίαι μου,
 Κύριε, ἐπλήθυναν αἱ ἀνομίαι μου, καὶ
 οὐκ εἴμὶ ἄξιος ἀτενίσαι, καὶ ἵδεν τὸ ὕψος
 τοῦ οὐρανοῦ, ἀπὸ τοῦ πλήθους τῶν
 ἀδικιῶν μου, κατακαμπτόμενος πολλῷ
 δεσμῷ σιδηρῷ, εἰς τὸ μὴ ἀνανεῦσαι τὴν
 κεφαλήν μου, καὶ οὐκ ἔστι μοι ἄνεσις,
 διότι παρώργισα τὸν θυμόν σου, καὶ τὸ
 πονηρὸν ἐνώπιόν σου ἐποίησα, μὴ
 ποιήσας τὸ θέλημά σου, καὶ μὴ φυλάξας
 τὰ προστάγματά σου. Καὶ νῦν, κλίνω
 γόνυ καρδίας, δεόμενος τῆς παρὰ σοῦ
 χρηστότητος. Ἡμάρτηκα, Κύριε,
 ἡμάρτηκα, καὶ τὰς ἀνομίας μου ἐγὼ
 γινώσκω, ἀλλ' αἵτοῦμαι δεόμενος. "Ἄνες
 μοι, Κύριε, ἄνες μοι, καὶ μὴ συναπολέσῃς
 με ταῖς ἀνομίαις μου, μηδὲ εἰς τὸν αἰῶνα
 μηνίσας τηρήσῃς τὰ κακά μοι, μηδὲ

καταδικάσης με ἐν τοῖς κατωτάτοις τῆς
 γῆς· διότι σὺ εἶ Θεός, Θεὸς τῶν
 μετανοούντων, καὶ ἐν ἐμοὶ δείξεις πᾶσαν
 τὴν ἀγαθωσύνην σου, ὅτι ἀνάξιον ὅντα,
 σώσεις με κατὰ τὸ πολὺ ἔλεός σου, καὶ
 αἰνέσω σε διὰ παντὸς ἐν ταῖς
 ἡμέραις τῆς ζωῆς μου.” Οτι σὲ ύμνεῖ πᾶσα
 ἡ δύναμις τῶν οὐρανῶν, καὶ σοῦ ἐστιν ἡ
 δόξα εἰς τοὺς αἰῶνας τῶν αἰώνων.
 Ἄμήν.

Άναγνώστης Άμήν. “Ἄγιος ὁ Θεός, “Ἄγιος
 Ἰσχυρός, “Ἄγιος Ἀθάνατος, ἐλέησον ἡμᾶς
 (έκ γ').

Δόξα ... Καὶ νῦν ...
Παναγία Τριάς, ἐλέησον ἡμᾶς.
 Κύριε, ἵλασθητι ταῖς ἀμαρτίαις ἡμῶν,
 Δέσποτα, συγχώρησον τὰς ἀνομίας ἡμῖν.
 Ἄγιε, ἐπίσκεψαι καὶ ἵασαι τὰς ἀσθενείας
 ἡμῶν,
 ἔνεκεν τοῦ ὄνόματός σου.
Κύριε, ἐλέησον, Κύριε, ἐλέησον, Κύριε,
ἐλέησον.

Δόξα ... Καὶ νῦν ...
Πάτερ ἡμῶν ὁ ἐν τοῖς οὐρανοῖς,
 ἀγιασθήτω τὸ ὄνομά σου, ἐλθέτω ἡ
 βασιλεία σου, γενηθήτω τὸ θέλημά σου,
 ὡς ἐν οὐρανῷ, καὶ ἐπὶ τῆς γῆς. Τὸν ἄρτον
 ἡμῶν τὸν ἐπιούσιον δὸς ἡμῖν σήμερον,

καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκης ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

Ἴερεὺς : "Οτι σοῦ ἔστιν ἡ βασιλεία καὶ ἡ
δύναμις καὶ ἡ δόξα του Πατρὸς καὶ τοῦ
Υἱοῦ καὶ τοῦ Ἅγιου Πνεύματος, νῦν καὶ
άεὶ καὶ εἰς τοὺς αἰῶνας των αἰώνων.

Ἄμήν.

Ὕχος πλ. β'

Ἐλέησον ἡμᾶς, Κύριε, ἐλέησον ἡμᾶς·
πάσης γὰρ ἀπολογίας ἀποροῦντες,
ταύτην σοι τὴν ἰκεσίαν, ὡς Δεσπότῃ, οἱ
ἀμαρτωλοὶ προσφέρομεν, ἐλέησον
ἡμᾶς.

Δόξα ...

Κύριε, ἐλέησον ἡμᾶς· ἐπὶ σοὶ γὰρ
πεποίθαμεν, μὴ ὄργισθῆς ἡμῖν σφόδρα,
μηδὲ μνησθῆς τῶν ἀνομιῶν ἡμῶν, ἀλλ'
ἐπίβλεψον καὶ νῦν, ὡς εὔσπλαγχνος, καὶ
λύτρωσαι ἡμᾶς ἐκ τῶν ἔχθρῶν ἡμῶν· σὺ
γὰρ εἶ Θεὸς ἡμῶν, καὶ ἡμεῖς λαός σου,
πάντες ἔργα χειρῶν σου, **καὶ τὸ ὄνομά**
σου ἐπικεκλήμεθα.

Καὶ νῦν ...

Τῆς εὔσπλαγχνίας τὴν πύλην ἄνοιξον
ἡμῖν, εὐλογημένη Θεοτόκε, ἐλπίζοντες
εἰς σέ, μὴ ἀστοχήσωμεν, ῥυσθείημεν διὰ

σοῦ τῶν περιστάσεων· σὺ γὰρ εἶ ἡ
σωτηρία τοῦ γένους τῶν χριστιανῶν.

Κύριε ἐλέησον (μ').

Δόξα ... Καὶ νῦν ...

Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.
Ἐν ὀνόματι Κυρίου, εὐλόγησον Πατερ.

**ὁ Ιερεύς Δι' εὔχῶν τῶν ἀγίων Πατέρων
ἡμῶν...**

Καὶ τὴν Εὔχὴν.

Δέσποτα Θεέ, Πάτερ παντοκράτορ,
Κύριε Γίε μονογενές, Ἰησοῦ Χριστέ, καὶ
Ἄγιον Πνεῦμα, μία Θεότης, μία Δύναμις,
ἐλέησόν με τὸν ἀμαρτωλόν, καὶ οὓς
ἐπίστασαι κρίμασι, σῶσόν με τὸν ἀνάξιον
δοῦλόν σου, ὅτι εὐλογητὸς εἶ, εἰς τοὺς
αἰῶνας τῶν αἰώνων, Ἄμήν.

ὁ Ἀναγνώστης.

Δεῦτε προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.
Δεῦτε προσκυνήσωμεν καὶ
προσπέσωμεν Χριστῷ τῷ βασιλεῖ ἡμῶν
Θεῷ.

**Δεῦτε προσκυνήσωμεν καὶ
προσπέσωμεν αὐτῷ, Χριστῷ τῷ βασιλεῖ
καὶ Θεῷ ἡμῶν.
Μετανοίας (γ').**

**Εἶτα τοὺς Φαλμούς:
ΨΑΛΜΟΣ ΞΘ' (69).**

Θεός, εἰς τὴν βοήθειάν μου πρόσχες,
Κύριε, εἰς τὸ βοηθῆσαι μοι σπεῦσον.
Αἰσχυνθήτωσαν καὶ ἐντραπήτωσαν οἱ
ζητοῦντες τὴν ψυχήν μου.
Ἄποστραφήτωσαν εἰς τὰ ὄπίσω, καὶ
καταισχυνθήτωσαν οἱ βουλόμενοί μοι
κακά.

Ἄποστραφήτωσαν παραυτίκα
αἰσχυνόμενοι, οἱ λέγοντές μοι· Εὔγε,
εὔγε.

Ἄγαλλιάσθωσαν καὶ εύφρανθήτωσαν ἐπὶ
σοὶ πάντες, οἱ ζητοῦντές σε, ὁ Θεός,
καὶ λεγέτωσαν διαπαντός· Μεγαλυνθήτω
ὁ Κύριος, οἱ ἀγαπῶντες τὸ σωτήριόν
σου.

Ἐγὼ δὲ πτωχός εἰμι καὶ πένης, ὁ Θεός,
βοήθησόν μοι· Βοηθός μου καὶ ρύστης
μου εἴσι σύ, Κύριε, μὴ χρονίσῃς.

Ψαλμὸς ρυμβ' (142).

Κύριε εἰσάκουσον τῆς προσευχῆς μου
ἐνώτισαι τὴν δέησίν μου ἐν τῇ ἀληθείᾳ
σου εἰσάκουσόν μου ἐν τῇ δικαιοσύνῃ
σου

καὶ μὴ εἰσέλθης εἰς κρίσιν μετὰ τοῦ
 δούλου σου ὅτι οὐ δικαιωθήσεται
 ἐνώπιόν σου πᾶς ζῶν
 ὅτι κατεδίωξεν ὁ ἔχθρὸς τὴν ψυχήν μου
 ἐταπείνωσεν εἰς γῆν τὴν ζωήν μου,
 ἐκάθισέ με ἐν σκοτεινοῖς ὡς νεκροὺς
 αἰῶνος
 καὶ ἡκηδίασεν ἐπ' ἐμὲ τὸ πνεῦμά μου ἐν
 ἐμοὶ ἐταράχθη ἡ καρδία μου
 ἐμνήσθην ἡμερῶν ἀρχαίων, ἐμελέτησα
 ἐν πᾶσι τοῖς ἔργοις σου ἐν ποιήμασιν
 τῶν χειρῶν σου ἐμελέτων
 διεπέτασα πρὸς σὲ τὰς χεῖράς μου, ἡ
 ψυχή μου ὡς γῆ ἄνυδρός σοι
 ταχὺ εἰσάκουσόν μου Κύριε ἐξέλιπε τὸ
 πνεῦμά μου
 μὴ ἀποστρέψῃς τὸ πρόσωπόν σου ἀπ'
 ἐμοῦ καὶ ὁμοιωθήσομαι τοῖς
 καταβαίνουσιν εἰς λάκκον
 ἀκουστὸν ποίησόν μοι τὸ πρωΐ τὸ ἔλεός
 σου ὅτι ἐπὶ σοὶ ἥλπισα
 γνώρισόν μοι Κύριε ὁδὸν ἐν ᾧ
 πορεύσομαι ὅτι πρὸς σὲ ἥρα τὴν
 ψυχήν μου
 ἐξελοῦ με ἐκ τῶν ἔχθρῶν μου, Κύριε
 πρὸς σὲ κατέφυγον
 δίδαξόν με τοῦ ποιεῖν τὸ θέλημά σου ὅτι
 σὺ εἶ ὁ Θεός μου
 τὸ πνεῦμά σου τὸ ἀγαθὸν ὁδηγήσει μὲν
 γῆ εύθείᾳ
 ἔνεκεν τοῦ ὄνόματός σου Κύριε ζήσεις με

έν τῇ δικαιοσύνῃ σου ἔξαξεις ἐκ θλίψεως
 τὴν ψυχήν μου
 καὶ ἐν τῷ ἐλέει σου ἔξολεθρεύσεις τοὺς
 ἔχθρούς μου καὶ ἀπολεῖς πάντας τοὺς
 θλίβοντας τὴν ψυχήν μου ὅτι ἐγώ
 δοῦλός σού είμι.

ΔΟΞΟΛΟΓΙΑ.
‘Ο Άναγνώστης χῦμα τὸ

Δόξα ἐν ὑψίστοις Θεῷ καὶ ἐπὶ γῆς εἰρήνῃ
 ἐν ἀνθρώποις εὐδοκίᾳ.

‘Υμνοῦμεν σε, εὔλογοῦμέν σε, προσκυ
 νοῦμέν σε, δοξολογοῦμέν σε,
 εὔχαριστοῦμέν σοι, διὰ τὴν μεγάλην σου
 δόξαν.

Κύριε Βασιλεῦ, ἐπουράνιε Θεέ, πάτερ
 παντοκράτορ, Κύριε Υἱὲ μονογενές, Ἰησοῦ
 Χριστέ, καὶ Ἀγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Υἱός
 τοῦ Πατρός, ὁ αἴρων τὴν ἀμαρτίαν τοῦ
 κόσμου, ἐλέησον ἡμᾶς, ὁ αἴρων τὰς
 ἀμαρτίας τοῦ κόσμου.

Πρόσδεξαι τὴν δέησιν ἡμῶν, ὁ
 καθήμενος ἐν δεξιᾷ τοῦ Πατρός, καὶ
 ἐλέησον ἡμᾶς.

”Οτι σὺ εī μόνος” Ἀγιος, σὺ εī μόνος
Κύριος, Ἰησοῦς Χριστός, εὶς δόξαν Θεοῦ
Πατρός. Ἄμήν.

Καθ' ἐκάστην ἡμέραν εὔλογήσω σε, καὶ
αἰνέσω τὸ ὄνομά σου εὶς τὸν αἰῶνα καὶ
εὶς τὸν αἰῶνα τοῦ αἰῶνος.

Κύριε, καταφυγὴ ἐγενήθης ἡμῖν ἐν γενεᾷ
καὶ γενεᾷ. Ἐγὼ εἶπα. Κύριε, ἐλέησόν με,
ἴασαι τὴν ψυχήν μου, ὅτι ἥμαρτόν σοι.

Κύριε, πρὸς σὲ κατέφυγον, δίδαξόν με
τοῦ ποιεῖν τὸ θέλημά σου, ὅτι σὺ εī ὁ
Θεός μου.

”Οτι παρὰ σοὶ πηγὴ ζωῆς. ἐν τῷ φωτί σου
όψομεθα φῶς.

Παράτεινον τὸ ἔλεός σου τοῖς
γινώσκουσί σε.

Καταξίωσον, Κύριε, ἐν τῇ ἡμέρᾳ ταύτῃ,
ἀναμαρτήτους φυλαχθῆναι ἡμᾶς.

Εὐλογητὸς εī, Κύριε, ὁ Θεὸς τῶν
Πατέρων ἡμῶν, καὶ αἰνετὸν καὶ
δεδοξασμένον τὸ ὄνομά σου εὶς τοὺς
αἰῶνας. Ἄμήν.

Γένοιτο, Κύριε, τὸ ἔλεός σου ἐφ' ἡμᾶς,
καθάπερ ἡλπίσαμεν ἐπὶ σέ.

**Εύλογητὸς εῖ, Κύριε, δίδαξόν με τὰ
δικαιώματά σου.**

**Εύλογητὸς εῖ, Δέσποτα, συνέτισόν με τὰ
δικαιώματά σου.**

**Εύλογητὸς εῖ, Ἀγιε, φώτισόν με τοῖς
δικαιώμασί σου.**

**Κύριε, τὸ ἔλεός σου εἰς τὸν αἰῶνα, τὰ
ἔργα τῶν χειρῶν σου μὴ παρίδῃς.**

**Σοὶ πρέπει αἶνος, σοὶ πρέπει ὕμνος, σοὶ
δόξα πρέπει, τῷ Πατρὶ καὶ τῷ Υἱῷ καὶ τῷ
Ἀγίῳ Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἄμην.**

**Κατὰ τὴν πρώτην ἑβδομάδα τῶν
Νηστειῶν ψάλλομεν τὸ δι' ἐκάστην
ἡμέραν ὡρισμένον τμῆμα τοῦ Μεγάλου
Κανόνος, "Βοηθὸς καὶ σκεπαστής",
προτάσσοντες εἰς ἔκαστον Τροπάριον
τὸν Στίχον. Ἐλέησον μὲ ὁ Θεός, ἐλέησόν
με.**

΄Ωδὴ α' Ἡχος πλ. β' Ό Είρμος.
«Βοηθὸς καὶ σκεπαστής, ἐγένετό
μοι εἰς σωτηρίαν, οὗτός μου Θεός, καὶ
δοξάσω αὐτόν, Θεὸς τοῦ Πατρός μου, καὶ
ύψωσω αὐτόν· ἐνδόξως γὰρ
δεδόξασται». **(Δίς).**

Ἐλέησον μὲ ὁ Θεός, ἐλέησόν με.

Πόθεν ἄρξομαι θρηνεῖν, τὰς τοῦ
ἀθλίου μου βίου πράξεις; ποίαν
ἀπαρχήν, ἐπιθήσω Χριστέ, τῇ νῦν
θρηνωδίᾳ; ἀλλ' ὡς εὕσπλαγχνός μοι δός,
παραπτωμάτων ἄφεσιν.

Ἐλέησον μὲ ὁ Θεός, ἐλέησόν με.

Δεῦρο τάλαινα ψυχή, σὺν τῇ σαρκὶ¹
σου τῷ πάντων Κτίστῃ, ἔξομολογοῦ καὶ
ἀπόσχου λοιπόν, τῆς πρὸν ἀλογίας, καὶ
προσάγαγε Θεόν, ἐν μετανοίᾳ δάκρυα.

Ἐλέησον μὲ ὁ Θεός, ἐλέησόν με.

Τὸν πρωτόπλαστον Ἄδαμ, τῇ
παραβάσει παραζηλώσας, ἔγνων
ἐμαυτόν, γυμνωθέντα Θεοῦ, καὶ τῆς
ἀἰδίου, βασιλείας καὶ τρυφῆς, διὰ τὰς
ἀμαρτίας μου.

Ἐλέησον μὲ ὁ Θεός, ἐλέησόν με.

Οἵμοι τάλαινα ψυχή! τί ὡμοιώθης τῇ
πρώτῃ Εὔα; εἴδες γὰρ κακῶς, καὶ
ἐτρώθης πικρῶς, καὶ ἥψω τοῦ ξύλου, καὶ
ἔγεύσω προπετῶς, τῆς παραλόγου
βρώσεως.

Ἐλέησον μὲ ὁ Θεός, ἐλέησόν με.

Ἄντὶ Εὔας αἰσθητῆς, ἡ νοητὴ μοὶ
κατέστη Εὔα, ὁ ἐν τῇ σαρκὶ, ἐμπαθής
λογισμός, δεικνὺς τὰ ἡδέα, καὶ
γευόμενος ἀεί, τῆς πικρᾶς καταπόσεως.

Ἐλέησον μὲ ὁ Θεός, ἐλέησόν με.

Ἐπαξίως τῆς Ἐδέμ, προεξερρίφη ὡς μὴ
φυλάξας, μίαν σου Σωτήρ, ἐντολὴν ὁ

Άδάμ, ἐγὼ δὲ τί πάθω, ἀθετῶν
διαπαντὸς τὰ ζωηρά σου λόγια;

Δόξα ...

‘Υπερούσιε Τριάς, ἡ ἐν Μονάδι
προσκυνουμένη, ἄρον τὸν κλοιόν, ἀπ'
ἐμοῦ τὸν βαρύν, τὸν τῆς ἀμαρτίας, καὶ
ώς εὕσπλαγχνός μοι δός, δάκρυα
κατανύξεως.

Καὶ νῦν ... Θεοτοκίον.

Θεοτόκε ἡ ἐλπίς, καὶ προστασία τῶν
σε ὑμνούντων, ἄρον τὸν κλοιόν, ἀπ'
ἐμοῦ τὸν βαρύν, τὸν τῆς ἀμαρτίας, καὶ
ώς Δέσποινα ἀγνή, μετανοοῦντα
δέξαι με.

‘Ωδὴ β' Ἡχος πλ. β' Ο Είρμος

«Πρόσεχε, οὐρανὲ καὶ λαλήσω, καὶ
ἀνυμνήσω Χριστόν, τὸν ἐκ Παρθένου
σαρκί, ἐπιδημήσαντα». (Δίς)

Ἐλέησον μὲ ὁ Θεός, ἐλέησόν με.

Πρόσεχε, οὐρανέ, καὶ λαλήσω, γῆ
ἐνωτίζου φωνῆς, μετανοούσης Θεῶ, καὶ
ἀνυμνούσης αὐτόν.

Ἐλέησον μὲ ὁ Θεός, ἐλέησόν με.

Πρόσχες μοί, ὁ Θεὸς ὁ Σωτήρ μου,
ἰλέω ὅμματί σου, καὶ δέξαι μου, τὴν
θερμὴν ἔξομολόγησιν.

Ἐλέησον μὲ ὁ Θεός, ἐλέησόν με.

‘Ημάρτηκα, ὑπὲρ πάντας
ἀνθρώπους, μόνος ἡμάρτηκά σοι, ἀλλ'

οίκτειρον ὡς Θεός, Σῶτερ τὸ ποίημά σου.

Ἐλέησον μὲ ὁ Θεός, ἐλέησόν με.

Μορφώσας μου, τὴν τῶν παθῶν
ἀμορφίαν, ταῖς φιληδόνοις ὄρμαῖς,
ἔλυμηνάμην τοῦ νοῦ τὴν ὥραιότητα.

Ἐλέησον μὲ ὁ Θεός, ἐλέησόν με.

Ζάλη με, τῶν κακῶν περιέχει,
εὔσπλαγχνε Κύριε, ἀλλ' ὡς τῷ Πέτρῳ
κάμοί, τὴν χεῖρα Σῶτερ, ἔκτεινον.

Ἐλέησον μὲ ὁ Θεός, ἐλέησόν με.

Ἐσπίλωσα, τὸν τῆς σαρκός μου
χιτῶνα, καὶ κατερρύπωσα, τὸ κατ' εἰκόνα
Σωτήρ, καὶ καθ' ὅμοίωσιν.

Ἐλέησον μὲ ὁ Θεός, ἐλέησόν με.

Ἡμαύρωσα, τῆς ψυχῆς τὸ ὥραιον,
ταῖς τῶν παθῶν ἡδοναῖς, καὶ ὅλως ὅλον
τὸν νοῦν, χοῦν ἀπετέλεσα.

Ἐλέησον μὲ ὁ Θεός, ἐλέησόν με.

Διέρρηξα, νῦν τὴν στολήν μου τὴν
πρώτην, ḥν ἐξυφάνατό μοι, ὁ
Πλαστουργὸς ἐξ ἀρχῆς, καὶ ἐνθεν κεῖμαι
γυμνός.

Ἐλέησον μὲ ὁ Θεός, ἐλέησόν με.

Ἐνδέδυμαι, διερρηγμένον χιτῶνα, ὃν
ἐξυφάνατό μοι, ὁ ὄφις τῇ συμβουλῇ, καὶ
καταισχύνομαι.

Ἐλέησον μὲ ὁ Θεός, ἐλέησόν με.

Τὰ δάκρυα, τὰ τῆς πόρνης
οἰκτίρμον, κάγὼ προβάλλομαι. Ἰλάσθητί
μοι Σωτήρ, τῇ εὔσπλαγχνίᾳ σου.

Ἐλέησον μὲ ὁ Θεός, ἐλέησόν με.

Προσέβλεψα, τοῦ φυτοῦ τὸ ὡραῖον,
καὶ ἡπατήθην τὸν νοῦν, καὶ ἄρτι κεῖμαι
γυμνός, καὶ καταισχύνομαι.

Ἐλέησον μὲ ὁ Θεός, ἐλέησόν με.

Ἐτέκταινον, ἐπὶ τὸν νῶτόν μου πάντες,
οἱ ἀρχηγοὶ τῶν κακῶν, μακρύνοντες
κατ' ἐμοῦ τὴν ἀνομίαν αὐτῶν.

Δόξα...

Ἐνα σε ἐν τρισὶ τοῖς προσώποις, Θεὸν
ἀπάντων ὑμνῶ, τὸν Πατέρα, καὶ τὸν
Υἱόν, καὶ Πνεῦμα τὸ ἄγιον.

Καὶ νῦν... Θεοτοκίον

Ἄχραντε, Θεοτόκε Παρθένε, μόνη
πανύμνητε, ίκέτευε ἐκτενῶς, εἰς τὸ
σωθῆναι ἡμᾶς.

Ωδὴ γ' Ἡχος πλ. β' Ο Είρμος

«Ἐπὶ τὴν ἀσάλευτον Χριστέ, πέτραν τῶν
ἐντολῶν σου, τὴν Ἔκκλησίαν σου
στερέωσον».

Ἐλέησον μὲ ὁ Θεός, ἐλέησόν με.

Πῦρ παρὰ Κυρίου ποτέ, Κύριος
ἐπιβρέξας, τὴν γῆν Σοδόμων πρὶν
κατέφλεξεν.

Ἐλέησον μὲ ὁ Θεός, ἐλέησόν με.

Εἰς τὸ ὄρος φεῦγε ψυχή, ὥσπερ ὁ
Λῶτ ἐκεῖνος, καὶ εἰς Σηγώρ
προανασώθητι.

Ἐλέησον μὲ ὁ Θεός, ἐλέησόν με.

Φεῦγε ἐμπρησμὸν ᾖ ψυχή, φεῦγε
Σοδόμων καῦσιν, φεῦγε φθορὰν θείας

φλογώσεως.

Ἐλέησον μὲ ὁ Θεός, ἐλέησόν με.

“Ημαρτόν σοι μόνος ἐγώ, ἥμαρτον
ύπερ πάντας, Χριστὲ Σωτὴρ μὴ ὑπερίδῃς
με.

Ἐλέησον μὲ ὁ Θεός, ἐλέησόν με.

Σὺ εῖ ὁ Ποιμὴν ὁ καλός, ζήτησόν με
τὸν ἄρνα, καὶ πλανηθέντα μὴ παρίδῃς με.

Ἐλέησον μὲ ὁ Θεός, ἐλέησόν με.

Σὺ εῖ ὁ γλυκὺς Ἰησοῦς, σὺ εῖ ὁ
Πλαστουργός μου, ἐν σοὶ Σωτὴρ
δικαιωθήσομαι.

Ἐλέησον μὲ ὁ Θεός, ἐλέησόν με.

Ἐξομολογοῦμαι σοι Σωτήρ. “Ημαρτόν
σοι ἀμέτρως, ἀλλ' ἄνες ἄφες μοι, ὡς
εὕσπλαγχνος.

Δόξα...

ὝΩ Τριὰς Μονὰς ὁ Θεός, σῶσον ἡμᾶς
ἐκ πλάνης, καὶ πειρασμῶν καὶ
περιστάσεων.

Καὶ νῦν... Θεοτοκίον

Χαῖρε θεοδόχε γαστήρ· χαῖρε θρόνε
Κυρίου, χαῖρε ἡ Μήτηρ τῆς ζωῆς
ἡμῶν.

‘Ωδὴ δ’ Ἡχος πλ. β’ Ο Είρμος

«Ἀκήκοεν ὁ Προφήτης, τὴν ἔλευσίν σου
Κύριε, καὶ ἐφοβήθη, ὅτι μέλλεις ἐκ
Παρθένου τίκτεσθαι, καὶ ἀνθρώποις
δείκνυσθαι καὶ ἔλεγεν· Ἀκήκοα τὴν ἀκοήν
σου καὶ ἐφοβήθην, δόξα τῇ δυνάμει σου

Κύριε». (*Δίς*)
Ἐλέησον μὲ ὁ Θεός, ἐλέησόν με.

Τὰ ἔργα σου μὴ παρίδῃς, τὸ πλάσμα
 σου μὴ παρόψῃ Δικαιοκρῆτα, εἰ καὶ μόνος
 ἥμαρτον ὡς ἄνθρωπος, ὑπὲρ πάντα
 ἄνθρωπον Φιλάνθρωπε· ἀλλ' ἔχεις ὡς
 Κύριος πάντων τὴν ἔξουσίαν, ἀφιέναι
 ἀμαρτήματα.

Ἐλέησον μὲ ὁ Θεός, ἐλέησόν με.

Ἐγγίζει ψυχὴ τὸ τέλος, ἐγγίζει καὶ οὐ
 φροντίζεις, οὐχ ἐτοιμάζῃ. Ὁ καιρὸς
 συντέμνει, διανάστηθι, ἐγγὺς ἐπὶ θύραις
 ὁ Κριτής ἐστιν, ὡς ὄναρ, ὡς ἄνθος ὁ
 χρόνος τοῦ βίου τρέχει, τί μάτην
 ταραττόμεθα;

Ἐλέησον μὲ ὁ Θεός, ἐλέησόν με.

Ἀνάνηψον ὡς ψυχὴ μου, τὰς πράξεις
 σου ἀς εἰργάσω ἀναλογίζου, καὶ ταύταις
 ἐπ' ὄψεσι προσάγαγε, καὶ σταγόνας
 στάλαξον δακρύων σου, εἰπὲ παρρησίᾳ
 τὰς πράξεις, τὰς ἐνθυμήσεις, Χριστῷ, καὶ
 δικαιώθητι.

Ἐλέησον μὲ ὁ Θεός, ἐλέησόν με.

Οὐ γέγονεν ἐν τῷ βίῳ, ἀμάρτημα
 οὐδὲ πρᾶξις, οὐδὲ κακία, ἢν ἐγὼ Σωτὴρ
 οὐκ ἐπλημμέλησα, κατὰ νοῦν καὶ λόγον,
 καὶ προαίρεσιν, καὶ θέσει, καὶ γνώμῃ, καὶ
 πράξει ἔξαμαρτήσας, ὡς ἄλλος οὐδεὶς
 πώποτε.

Ἐλέησον μὲ ὁ Θεός, ἐλέησόν με.

Ἐντεῦθεν καὶ κατεκρίθην, ἐντεῦθεν
κατεδικάσθην ἐγὼ ὁ τάλας, ὑπὸ τῆς
οἰκείας συνειδήσεως, ἣς ούδὲν ἐν κόσμῳ
βιαιότερον. Κριτὰ λυτρωτά μου καὶ
γνῶστα, φεῖσαι καὶ ῥῦσαι, καὶ σῶσόν με
τὸν δείλαιον.

Ἐλέησον μὲ ὁ Θεός, ἐλέησόν με.

Ἡ κλῖμαξ ἦν εἴδε πάλαι, ὁ μέγας ἐν
Πατριάρχαις, δεῖγμα ψυχή μου,
πρακτικῆς ὑπάρχει ἐπιβάσεως, γνωστικῆς
τυγχάνει ἀναβάσεως, εἰ θέλεις οὕν
πράξει, καὶ γνώσει καὶ θεωρίᾳ, βιοῦν
ἀνακαινίσθητι.

Ἐλέησον μὲ ὁ Θεός, ἐλέησόν με.

Τὸν καύσωνα τῆς ἡμέρας, ὑπέμεινε
δι' ἔνδειαν ὁ Πατριάρχης καὶ τὸν παγετὸν
τῆς νυκτὸς ἥνεγκε, καθ' ἡμέραν
κλέμματα ποιούμενος, ποιμαίνων,
πυκτεύων, δουλεύων, ἵνα τὰς δύο,
γυναῖκας είσαγάγηται.

Ἐλέησον μὲ ὁ Θεός, ἐλέησόν με.

Γυναῖκάς μοι δύο νόει, τὴν πρᾶξίν τε
καὶ τὴν γνῶσιν ἐν θεωρίᾳ, τὴν μὲν
Λείαν, πρᾶξιν ὡς πολύτεκνον· τὴν
Ῥαχὴλ δέ, γνῶσιν ὡς πολύπονον· καὶ
γὰρ ἄνευ πόνων, οὐ πρᾶξις, οὐ
θεωρία, ψυχὴ κατορθωθήσεται.

Δόξα...

Ἀμέριστον τῇ ούσίᾳ, ἀσύγχυτον τοῖς
προσώποις θεολογῶ σε, τὴν Τριαδικὴν
μίαν Θεότητα, ὡς ὁμοβασίλειον, καὶ

σύνθρονον, βοῶ σοι τὸ ἄσμα, τὸ μέγα,
τὸ ἐν ὑψίστοις, τρισσῶς
ύμνολογούμενον.

Καὶ νῦν... Θεοτοκίον

Καὶ τίκτεις καὶ παρθενεύεις, καὶ μένεις
δι' ἀμφοτέρων φύσει Παρθένος. ὁ
τεχθεὶς καινίζει νόμους φύσεως, ἡ
νηδὺς δὲ κύει μὴ λοχεύουσα, Θεὸς
ὅπου θέλει, νικᾶται φύσεως τάξις·
ποιεῖ γὰρ ὅσα βούλεται.

'Ωδὴ ε' Ἡχος πλ. β' Ο Είρμος

«Ἐκ νυκτὸς ὥρθρίζοντα Φιλάνθρωπε,
φώτισον δέομαι, καὶ ὀδήγησον κάμε, ἐν
τοῖς προστάγμασί σου, καὶ δίδαξόν με
Σωτήρ, ποιεῖν τὸ θέλημά σου». (**Δίς**)

Ἐλέησον μὲ ὁ Θεός, ἐλέησόν με.

Ἐν νυκτὶ τὸν βίον μου διῆλθον ἀεί·
σκότος γὰρ γέγονε, καὶ βαθεῖά μοὶ ἀχλύς,
ἡ νὺξ τῆς ἀμαρτίας, ἀλλ' ὡς ἡμέρας υἱόν,
Σωτήρ ἀνάδειξόν με.

Ἐλέησον μὲ ὁ Θεός, ἐλέησόν με.

Τὸν Ῥουβίμ μιμούμενος ὁ τάλας
ἐγώ, ἔπραξα ἄθεσμον, καὶ παράνομον
βουλήν, κατὰ Θεοῦ Ὑψίστου, μιάνας
κοίτην ἐμήν, ὡς τοῦ πατρὸς ἐκεῖνος.

Ἐλέησον μὲ ὁ Θεός, ἐλέησόν με.

Ἐξομολογοῦμαί σοι Χριστὲ Βασιλεῦ.
“Ημαρτον ἡμαρτον, ὡς οἱ πρὶν τῷ Ἰωσήφ,
ἀδελφοὶ πεπρακότες, τὸν τῆς ἀγνείας

καρπόν, καὶ τὸν τῆς σωφροσύνης.
Ἐλέησον μὲ ὁ Θεός, ἐλέησόν με.

‘Υπὸ τῶν συγγόνων ἡ δικαία ψυχή,
 δέδοτο πέπρατο, εἰς δουλείαν ὁ γλυκύς,
 εἰς τύπον τοῦ Κυρίου· αὐτὴ δὲ ὅλη ψυχή,
 ἐπράθης τοῖς κακοῖς σου.

Ἐλέησον μὲ ὁ Θεός, ἐλέησόν με.

Ίωσήφ τὸν δίκαιον, καὶ σώφρονα
 νοῦν, μίμησαι τάλαινα, καὶ ἀδόκιμε
 ψυχή, καὶ μὴ ἀκολασταίνου, ταῖς
 παραλόγοις ὄρμαῖς, ἀεὶ παρανομοῦσα.

Ἐλέησον μὲ ὁ Θεός, ἐλέησόν με.

Εἰ καὶ λάκκω ὥκησε ποτὲ Ίωσήφ,
 Δέσποτα Κύριε, ἀλλ' εἰς τύπον τῆς
 Ταφῆς, καὶ τῆς Ἔγέρσεώς σου, ἐγὼ δὲ
 τί σοι ποτέ, τοιοῦτο προσενέγκω;

Δόξα...

Σὲ Τριάς δοξάζομεν τὸν ἔνα Θεόν,
 “Ἄγιος, Ἄγιος, Ἄγιος εἴ̄ ὁ Πατήρ, ὁ Γιὸς
 καὶ τὸ Πνεῦμα, ἀπλὴ οὐσία Μονάς,
 ἀεὶ προσκυνουμένη.

Καὶ νῦν... Θεοτοκίον

Ἐκ σοῦ ἡμφιάσατο τὸ φύραμά μου,
 ἄφθορε, ἄνανδρε, Μητροπάρθενε
 Θεός, ὁ κτίσας τοὺς αἰῶνας, καὶ
 ἤνωσεν ἐαυτῷ, τὴν τῶν ἀνθρώπων
 φύσιν.

‘Ωδὴ σ’ Ἡχος πλ. β’ Ο Είρμος
 «Ἐβόησα ἐν ὅλῃ καρδίᾳ μου, πρὸς τὸν
 οἰκτίρμονα Θεόν, καὶ ἐπήκουσέ μου ἐξ

Ἄδου κατωτάτου, καὶ ἀνήγαγεν ἐκ
φθορᾶς τὴν ζωήν μου». (**Δίς**)

Ἐλέησον μὲ ὁ Θεός, ἐλέησόν με.

Τὰ δάκρυα Σωτὴρ τῶν ὄμμάτων μου,
καὶ τοὺς ἐκ βάθους στεναγμούς,
καθαρῶς προσφέρω, βιώσης τῆς
καρδίας, ὁ Θεὸς ἡμάρτηκά σοι, ἵλασθητί
μοι.

Ἐλέησον μὲ ὁ Θεός, ἐλέησόν με.

Ἐξένευσας ψυχὴ τοῦ Κυρίου σου,
ῶσπερ Δαθὰν καὶ Ἀβειρών· ἀλλὰ φεῖσαι
κράξον, ἐξ Ἄδου κατωτάτου, ἵνα μὴ τὸ
χάσμα, τῆς γῆς σε συγκαλύψῃ.

Ἐλέησον μὲ ὁ Θεός, ἐλέησόν με.

Ως δάμαλις ψυχὴ παροιστρήσασα,
ἐξωμοιώθης τῷ Ἔφραίμ, ὡς δορκὰς ἐκ
βρόχων, ἀνάσωσον τὸν βίον, πτερωθεῖσα
πράξει, καὶ νῦν καὶ θεωρίᾳ.

Ἐλέησον μὲ ὁ Θεός, ἐλέησόν με.

Ἡ χεὶρ ἡμᾶς Μωσέως πιστώσεται,
ψυχὴ πῶς δύναται Θεός, λεπρωθέντα
βίον, λευκάναι καὶ καθάραι· καὶ μὴ
ἀπογνῶς σεαυτήν, καὶ ἐλεπρώθης.

Δόξα...

Τριάς είμι ἀπλὴ ἀδιαιρετος, διαιρετὴ
προσωπικῶς, καὶ Μονὰς ὑπάρχω, τῇ
φύσει ἡνωμένη, ὁ Πατήρ φησι καὶ
Γίός, καὶ θεῖον Πνεῦμα.

Καὶ νῦν... Θεοτοκίον

Ἡ μήτρα σου Θεὸν ἡμῖν ἔτεκε,
μεμορφωμένον καθ' ἡμᾶς, ἀλλ' ὡς

Κτίστην πάντων, δυσώπει Θεοτόκε,
ἴνα ταῖς πρεσβείαις ταῖς σαῖς
δικαιωθῶμεν.

Κοντάκιον. Ἡχος πλ. β'

**Ψυχή μου ψυχή μου, ἀνάστα, τί
καθεύδεις; τὸ τέλος ἐγγίζει, καὶ
μέλλεις θορυβεῖσθαι, ἀνάνηψον οὗν,
ἴνα φείσηταί σου Χριστὸς ὁ Θεός, ὁ
πανταχοῦ παρών, καὶ τὰ πάντα
πληρῶν.**

Ωδὴ ζ' Ἡχος πλ. β' Ό Είρμος

«Ημάρτομεν, ἡνομήσαμεν, ἡδικήσαμεν
ἐνώπιόν σου, ούδε συνετηρήσαμεν, ούδε
ἐποιήσαμεν, καθὼς ἐνετείλω ἡμῖν. Ἀλλὰ
μὴ παραδῷης ἡμᾶς εἰς τέλος, ὁ τῶν

Πατέρων Θεός». (Δίς)

Ημάρτηκα, ἐπλημμέλησα, καὶ ἡθέτησα
τὴν ἐντολήν σου, ὅτι ἐν ἀμαρτίαις
προήχθην, καὶ προσέθηκα τοῖς μώλωψι
τραῦμα ἐμοί, ἀλλ' αὐτός με ἐλέησον ὡς
εὔσπλαγχνος, ὁ τῶν Πατέρων Θεός.

Ἐλέησον μὲ ὁ Θεός, ἐλέησόν με.

Τὰ κρύφια τῆς καρδίας μου,
ἐξηγόρευσά σοι τῷ Κριτῇ μου, ἵδε μου
τὴν ταπείνωσιν, ἵδε καὶ τὴν θλίψίν μου,
καὶ πρόσχες τῇ κρίσει μου νῦν, καὶ αὐτός
με ἐλέησον ὡς εὔσπλαγχνος ὁ τῶν
Πατέρων Θεός.

Ἐλέησον μὲ ὁ Θεός, ἐλέησόν με.

Σαοὺλ ποτέ, ὡς ἀπώλεσε, τοῦ
πατρὸς αὐτοῦ ψυχὴ τὰς ὄνους, πάρεργον
τὸ βασίλειον εὗρε, πρὸς ἀνάρρησιν. Ἄλλ'
ὅρα μὴ λάθης σαυτήν, τὰς κτηνώδεις
όρέξεις σου, προκρίνουσα τῆς βασιλείας
Χριστοῦ.

Ἐλέησον μὲ ὁ Θεός, ἐλέησόν με.

Δαυΐδ ποτέ, ὁ πατρόθεος, εὶς καὶ
ῆμαρτε διττῶς ψυχὴ μου, βέλει μὲν
τοξευθεὶς τῆς μοιχείας, τῷ δὲ δόρατι
ἀλοὺς τῆς τοῦ φόνου ποινῆς. ἀλλ' αὐτὴ
τὰ βαρύτερα τῶν ἔργων νοσεῖς, ταῖς κατὰ
γνώμην ὄρμαῖς.

Ἐλέησον μὲ ὁ Θεός, ἐλέησόν με.

Συνῆψε μέν, ὁ Δαυΐδ ποτέ,
ἀνομήματι τὴν ἀνομίαν· φόνῳ γὰρ τὴν
μοιχείαν ἐκίρνα, τὴν μετάνοιαν εὔθὺς
παραδείξας διπλῆν. ἀλλ' αὐτὴν
πονηρότερα εἰργάσω, ψυχὴ, μὴ
μεταγνοῦσα Θεῶ.

Ἐλέησον μὲ ὁ Θεός, ἐλέησόν με.

Δαυΐδ ποτὲ ἀνεστήλωσε,
συγγραψάμενος ὡς ἐν εἰκόνι, ὕμνον,
δι' οὗ τὴν πρᾶξιν ἐλέγχει, ἦν
εἰργάσατο κραυγάζων· Ἐλέησόν με·
σοὶ γὰρ μόνῳ ἐξήμαρτον, τῷ πάντων
Θεῶ, αὐτὸς καθάρισόν με.

Δόξα...

Τριὰς ἀπλὴ ἀδιαιρετε, Ὄμοούσιε
Μονὰς ἀγία, φῶτα καὶ φῶς, καὶ ἅγια
τρία, καὶ ἐν ἅγιον ὑμνεῖται Θεὸς ἡ

Τριάς· ἀλλ' ἀνύμνησον, δόξασον, ζωὴν
καὶ ζωάς, ψυχὴ τὸν πάντων Θεόν.

Καὶ νῦν... Θεοτοκίον

‘Υμνοῦμέν σε εύλογοῦμέν σε,
προσκυνοῦμέν σε Θεογεννῆτορ, ὅτι
τῆς ἀχωρίστου Τριάδος, ἀπεκύησας
τὸν ἔνα Γίὸν καὶ Θεόν· καὶ αὐτὴ
προηνέωξας ἡμῖν, τοῖς ἐν γῇ τὰ
ἐπουράνια.

‘Ωδὴ η’ Ἡχος πλ. β’ Ο Είρμὸς

«Ον Στρατιαί, ούρανῶν δοξάζουσι,
καὶ φρίττει τὰ Χερουβίμ, καὶ τὰ Σεραφίμ,
πᾶσα πνοή καὶ κτίσις ὑμνεῖτε, εύλογεῖτε,
καὶ ὑπερυψοῦτε εἰς πάντας τοὺς
αἰῶνας». (*Δίς*)

Ἐλέησον μὲ ὁ Θεός, ἐλέησόν με.

‘Ημαρτηκότα, Σωτὴρ ἐλέησον,
διέγειρόν μου τὸν νοῦν, πρὸς
ἐπιστροφήν, δέξαι μετανοοῦντα,
οἰκτείρησον βιῶντα· ‘Ημαρτόν σοι,
σῶσον, ἡνόμησα, ἐλέησόν με.

Ἐλέησον μὲ ὁ Θεός, ἐλέησόν με.

‘Ο διφρηλάτης, Ἡλίας, ἄρματι, ταῖς
ἀρεταῖς ἐπιβάς, ὡς εἰς ούρανόν, ἥγετο
ὑπεράνω, ποτὲ τῶν ἐπιγείων· τούτου οὖν
ψυχὴ μου, τὴν ἄνοδον ἀναλογίζου.

Ἐλέησον μὲ ὁ Θεός, ἐλέησόν με.

‘Ο Ἐλισσαῖος, ποτὲ δεξάμενος, τὴν
μηλωτὴν Ἡλιοῦ, ἔλαβε διπλῆν, χάριν
παρὰ Κυρίου, αὐτὴ δὲ ᾖ ψυχὴ μου,

ταύτης ού μετέσχεις, τῆς χάριτος δι'
άκρασίαν.

Ἐλέησον μὲ ὁ Θεός, ἐλέησόν με.

Τοῦ Ἰορδάνου, τὸ ὥρεῖθρον πρότερον,
τῇ μηλωτῇ Ἡλιού, δι' Ἔλισσαιέ, ἔστη ἐνθα
καὶ ἐνθα, αὐτὴ δὲ ὡψυχή μου, ταύτης ού
μετέσχεις, τῆς χάριτος δι' ἀκρασίαν.

Ἐλέησον μὲ ὁ Θεός, ἐλέησόν με.

Ἡ Σωμανῖτις, ποτὲ τὸν δίκαιον,
ἐξένισεν ὡψυχή, γνώμῃ ἀγαθῇ· σὺ δὲ
ούκ εἰσωκίσω, ούξενον, οὐχ ὁδίτην· ὅθεν
τοῦ νυμφῶνος, ῥιφήσῃ ἔξω
θρηνωδοῦσα.

Ἐλέησον μὲ ὁ Θεός, ἐλέησόν με.

Τοῦ Γιεζῆ, ἐμιμήσω τάλαινα, τὴν
γνώμην τὴν ὥρυπαράν, πάντοτε ψυχή,
οὗ τὴν φιλαργυρίαν, ἀπώθου κἄν ἐν
γήρει, φεῦγε τῆς γεέννης, τὸ πῦρ
ἐκστᾶσα τῶν κακῶν σου.

Εὔλογοῦμεν Πατέρα, Υἱόν, καὶ ἄγιον Πνεῦμα

Ἄναρχε Πάτερ, Υἱὲ συνάναρχε,
Παράκλητε ἀγαθέ, Πνεῦμα τὸ εὔθές,
Λόγου Θεοῦ Γεννῆτορ, Πατρὸς
ἀνάρχου Λόγε, Πνεῦμα ζῶν καὶ κτίζον·
Τριάς Μονὰς ἐλέησόν με.

Καὶ νῦν... Θεοτοκίον

Ως ἐκ βαφῆς, ἀλουργίδος Ἀχραντε, ἡ
νοητὴ πορφυρίς, τοῦ Ἐμμανουήλ,
ἔνδον ἐν τῇ γαστρί σου, ἡ σάρξ

συνεξυφάνθη· ὅθεν Θεοτόκον, ἐν
ἀληθείᾳ σὲ τιμῶμεν.

΄Ωδὴ θ' Ἡχος πλ. β' Ο Εἱρμὸς

«Ἄσπόρου συλλήψεως, ὁ τόκος
ἀνερμήνευτος, Μητρὸς ἀνάνδρου,
ἄφθορος ἢ κύησις· Θεοῦ γὰρ ἢ γέννησις,
καινοποιεῖ τὰς φύσεις. Διό σε πᾶσαι αἱ
γενεαί, ὡς Θεόνυμφον Μητέρα,
όρθιοδόξως μεγαλύνομεν». (**Δίς**)

΄Ελέησον μὲ ὁ Θεός, ἐλέησόν με.

΄Ο νοῦς τετραυμάτισται, τὸ σῶμα
μεμαλάκισται, νοσεῖ τὸ πνεῦμα, ὁ λόγος
ἡσθένησεν, ὁ βίος νενέκρωται, τὸ τέλος
ἐπὶ θύραις· διό μοι τάλαινα ψυχή, τί
ποιήσεις ὅταν ἔλθῃ, ὁ Κριτής
ἀνερευνῆσαι τὰ σά;

΄Ελέησον μὲ ὁ Θεός, ἐλέησόν με.

Μωσέως παρήγαγον, ψυχὴ τὴν
κοσμογένεσιν, καὶ ἐξ ἐκεῖ νοῦ, πᾶσαν
ἐνδιάθετον, γραφὴν ἴστοροῦσάν σοι,
δικαίους καὶ ἀδίκους, ὃν τοὺς δευτέρους
ὡς ψυχή, ἐμιμήσω, οὐ τοὺς πρώτους, εἰς
Θεὸν ἐξαμαρτήσασα.

΄Ελέησον μὲ ὁ Θεός, ἐλέησόν με.

΄Ο Νόμος ἡσθένησεν, ἀργεῖ το
Εὐαγγέλιον, Γραφὴ δὲ πᾶσα, ἐν σοὶ
παρημέληται, Προφῆται ἡτόνησαν, καὶ
πᾶς δικαίου λόγος· αἱ τραυματίαι σου ὡς
ψυχή, ἐπληθύνθησαν, οὐκ ὄντος, ἰατροῦ

τοῦ ὑγιοῦντός σε.

Ἐλέησον μὲ ὁ Θεός, ἐλέησόν με.

Τῆς νέας παράγω σοι, Γραφῆς τὰ
ύποδείγματα, ἐνάγοντά σε, ψυχὴ πρὸς
κατάνυξιν, δικαίους οὖν ζήλωσον,
ἀμαρτωλοὺς ἐκτρέπου, καὶ ἔξιλέωσαι
Χριστόν, προσευχαῖς τε καὶ νηστείαις, καὶ
ἀγνείᾳ καὶ σεμνότητι.

Ἐλέησον μὲ ὁ Θεός, ἐλέησόν με.

Χριστὸς ἐνηνθρώπησε, καλέσας εἰς
μετάνοιαν, ληστὰς καὶ πόρνας, ψυχὴ
μετανόησον, ἡ θύρα ἡνέῳκται, τῆς
Βασιλείας ἥδη, καὶ προαρπάζουσιν
αὐτήν, Φαρισαῖοι καὶ Τελῶναι, καὶ μοιχοὶ
μεταποιούμενοι.

Ἐλέησον μὲ ὁ Θεός, ἐλέησόν με.

Χριστὸς ἐνηνθρώπησε, σαρκὶ¹
προσομιλήσας μοι, καὶ πάντα ὅσα,
ὑπάρχει τῆς φύσεως, βουλήσει
ἐπλήρωσε, τῆς ἀμαρτίας δίχα,
ὑπογραμμόν σοι ὡ ψυχή, καὶ εἰκόνα
προδεικνύων, τῆς αὐτοῦ
συγκαταβάσεως.

Ἐλέησον μὲ ὁ Θεός, ἐλέησόν με.

Χριστὸς Μάγους ἔσωσε, Ποιμένας
συνεκάλεσε, Νηπίων δήμους, ἀπέδειξε
Μάρτυρας, Πρεσβύτην ἐδόξασε, καὶ
γηραλέαν Χήραν, ὃν οὐκ ἐζήλωσας
ψυχή, οὐ τὰς πράξεις, οὐ τὸν βίον, ἀλλ'
ούαί σοι ἐν τῷ κρίνεσθαι!

Ἐλέησον μὲ ὁ Θεός, ἐλέησόν με.

Νηστεύσας ὁ Κύριος, ἡμέρας
τεσσαράκοντα, ἐν τῇ ἐρήμῳ, ὕστερον
ἐπείνασε, δεικνὺς τὸ ἀνθρώπινον.

Ψυχὴ μὴ ἀθυμήσῃς, ἃν σοι
προσβάλλῃ ὁ ἔχθρός, προσευχῆ τε καὶ
νηστείᾳ, ἐκ ποδῶν ἀποκρουσθήτω
σοι.

Δόξα...

Πατέρα δοξάσωμεν, Γιὸν
ὑπερυψώσωμεν, τὸ Θεῖον Πνεῦμα,
πιστῶς προσκυνήσωμεν Τριάδα
ἀχώριστον, Μονάδα κατ' ούσιαν, ὡς
φῶς καὶ φῶτα καὶ ζωὴν, καὶ ζωὰς
ζωοποιοῦσαν, καὶ φωτίζουσαν τὰ
πέρατα.

Καὶ νῦν... Θεοτοκίον

Τὴν πόλιν σου φύλαττε, Θεογεννῆτορ
Πάναγνε· ἐν σοὶ γὰρ αὕτη, πιστῶς
βασιλεύουσα, ἐν σοὶ καὶ κρατύνεται,
καὶ διὰ σοῦ νικῶσα, τροποῦται πάντα
πειρασμόν, καὶ σκυλεύει πολεμίους,
καὶ διέπει τὸ ὑπήκοον.

Ἄγιε τοῦ Θεοῦ, πρέσβευε ὑπὲρ ἡμῶν.

Ἄνδρέα σεβάσμιε, καὶ Πάτερ
τρισμακάριστε, Ποιμὴν τῆς Κρήτης, μὴ
παύσῃ δεόμενος, ὑπὲρ τῶν σὲ
ύμνοιύντων, ἵνα ἴψυσθῶμεν πάσης
όργῆς, καὶ θλίψεως, καὶ φθορᾶς, καὶ
πταισμάτων λυτρωθῶμεν, οἱ τιμῶντές
σου τὴν μνήμην ἀεί.

Ασπόρου συλλήψεως, ὁ τόκος
 ἀνερμήνευτος, Μητρὸς ἀνάνδρου,
 ἄφθορος ἡ κύησις· Θεοῦ γὰρ ἡ
 γέννησις, καινοποιεῖ τὰς φύσεις· διό
 σε πᾶσαι αἱ γενεαί, ὡς Θεόνυμφον
 Μητέρα, ὄρθιοδόξως μεγαλύνομεν.

ὁ Ἀναγνώστης.

Ἄμήν. Ἅγιος ὁ Θεός, Ἅγιος Ἰσχυρός,
 Ἅγιος Ἀθάνατος, ἐλέησον ἡμᾶς (**ἐκ γ'**)

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ίλασθητι ταῖς ἀμαρτίαις ἡμῶν,
 Δέσποτα, συγχώρησον τὰς ἀνομίας ἡμῖν.
 Ἅγιε, ἐπίσκεψαι καὶ ἵασαι τὰς ἀσθενείας
 ἡμῶν,

ἔνεκεν τοῦ ὄνόματός σου.

Κύριε, ἐλέησον, Κύριε, ἐλέησον, Κύριε,
 ἐλέησον.

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
 ἀγιασθήτω τὸ ὄνομά σου, ἐλθέτω ἡ
 βασιλεία σου, γενηθήτω τὸ θέλημά σου,
 ως ἐν οὐρανῷ, καὶ ἐπὶ τῆς γῆς. Τὸν ἄρτον
 ἡμῶν τὸν ἐπιούσιον δὸς ἡμῖν σήμερον,
 καὶ ἄφες ἡμῖν τὰ ὄφειλήματα ἡμῶν, ως
 καὶ ἡμεῖς ἀφίεμεν τοῖς ὄφειλέταις ἡμῶν,
 καὶ μὴ εἰσενέγκῃς ἡμᾶς εἰς πειρασμόν,
 ἀλλὰ ῥῦσαι ἡμᾶς ἀπὸ τοῦ πονηροῦ.

Ιερεὺς : "Οτι σοῦ ἔστιν ἡ βασιλεία καὶ ἡ δύναμις καὶ ἡ δόξα του Πατρὸς καὶ τοῦ Υἱοῦ καὶ τοῦ Ἅγιου Πνεύματος, νῦν καὶ ἀεὶ καὶ εἰς τοὺς αἰῶνας των αἰώνων.

Άμην.

Καὶ ψάλλομεν τὸ ἐπόμενον
Τροπάριον μετὰ τῶν στίχων αὐτοῦ
Ὕχος πλ. β'.

Κύριε τῶν Δυνάμεων, μεθ' ἡμῶν γενοῦ·
ἄλλον γὰρ ἐκτός σου βοηθόν, ἐν
θλίψειν οὐκ ἔχομεν, **Κύριε τῶν**
Δυνάμεων, ἐλέησον ἡμᾶς.

Στίχ. Αἰνεῖτε τὸν Θεὸν ἐν τοῖς Ἅγιοις
αὐτοῦ, αἰνεῖτε αὐτὸν ἐν στερεώματι τῆς
δυνάμεως αὐτοῦ.

Κύριε τῶν Δυνάμεων, μεθ' ἡμῶν γενοῦ·
ἄλλον γὰρ ἐκτός σου βοηθόν, ἐν
θλίψειν οὐκ ἔχομεν, Κύριε τῶν
Δυνάμεων, ἐλέησον ἡμᾶς.

Στίχ. Αἰνεῖτε αὐτὸν ἐπὶ ταῖς δυναστείας
αὐτοῦ, αἰνεῖτε αὐτὸν κατὰ τὸ πλῆθος τῆς
μεγαλωσύνης αὐτοῦ.

Κύριε τῶν Δυνάμεων, μεθ' ἡμῶν γενοῦ·
ἄλλον γὰρ ἐκτός σου βοηθόν, ἐν
θλίψειν οὐκ ἔχομεν, Κύριε τῶν
Δυνάμεων, ἐλέησον ἡμᾶς.

Στίχ. Αίνεῖτε αύτὸν ἐν ἥχῳ σάλπιγγος,
αίνεῖτε αύτὸν ἐν ψαλτηρίῳ καὶ κιθάρᾳ.

Κύριε τῶν Δυνάμεων, μεθ' ἡμῶν γενοῦ·

ἄλλον γὰρ ἔκτός σου βοηθόν, ἐν
θλίψειν οὐκ ἔχομεν, Κύριε τῶν
Δυνάμεων, ἐλέησον ἡμᾶς.

Στίχ. Αίνεῖτε αύτὸν ἐν τυμπάνῳ καὶ
χορῷ, αίνεῖτε αύτὸν ἐν χορδαῖς καὶ
όργανῳ.

Κύριε τῶν Δυνάμεων, μεθ' ἡμῶν γενοῦ·

ἄλλον γὰρ ἔκτός σου βοηθόν, ἐν
θλίψειν οὐκ ἔχομεν, Κύριε τῶν
Δυνάμεων, ἐλέησον ἡμᾶς.

Στίχ. Αίνεῖτε αύτὸν ἐν κυμβάλοις
εὐήχοις, αίνεῖτε αύτὸν ἐν κυμβάλοις
ἀλαλαγμοῦ. Πᾶσα πνοὴ αίνεσάτω τὸν
Κύριον.

Κύριε τῶν Δυνάμεων, μεθ' ἡμῶν γενοῦ·

ἄλλον γὰρ ἔκτός σου βοηθόν, ἐν
θλίψειν οὐκ ἔχομεν, Κύριε τῶν
Δυνάμεων, ἐλέησον ἡμᾶς.

Εἶτα ὁ πρῶτος Χορὸς

Αίνεῖτε τὸν Θεὸν ἐν τοῖς Ἅγίοις αὐτοῦ.

ὁ δεύτερος Χορὸς

Αίνεῖτε αύτὸν ἐν στερεώματι τῆς
δυνάμεως αὐτοῦ.

Καὶ πάλιν οἱ δύο Χοροὶ ὁμοῦ, ἀργότερον

Κύριε τῶν Δυνάμεων, μεθ' ἡμῶν γενοῦ·

ἄλλον γὰρ ἔκτός σου βοηθόν, ἐν
θλίψειν οὐκ ἔχομεν, Κύριε τῶν
Δυνάμεων, ἐλέησον ἡμᾶς.

Δόξα ...

Κύριε, εἰ μὴ τοὺς Ἅγιους σου εἴχομεν
πρεσβευτάς, καὶ τὴν ἀγαθότητά σου
συμπαθοῦσαν ἡμῖν, πῶς ἐτολμῶμεν,
Σῶτερ, ὑμνῆσαι σε, ὃν εὐλογοῦσιν
ἀπαύστως Ἀγγελοι; Καρδιογνῶστα,
φεῖσαι τῶν ψυχῶν ἡμῶν.

Καὶ νῦν ... Θεοτοκίον.

Πολλὰ τὰ πλήθη τῶν ἔμῶν, Θεοτόκε,
πταισμάτων, πρὸς σὲ κατέφυγον, Ἄγνή,
σωτηρίας δεόμενος. Ἐπίσκεψαι τὴν
ἀσθενοῦσάν μου ψυχήν, καὶ πρέσβευε
τῷ Υἱῷ σου καὶ Θεῷ ἡμῶν, δοθῆναι μοι
τὴν ἄφεσιν, ᾧν ἔπραξα δεινῶν, μόνη
εὐλογημένη.

Καὶ ψάλλει ὁ α' Χορός, τὸ.

Παναγία Θεοτόκε, τὸν χρόνον τῆς ζωῆς
μου, μὴ ἐγκαταλίπῃς με, ἀνθρωπίνη
προστασία, μὴ καταπιστεύσῃς με, ἀλλ'
αὐτὴ ἀντιλαβοῦ, καὶ ἐλέησόν με.

Καὶ ὁ β' Χορὸς.

Τὴν πᾶσαν ἐλπίδα μου, εἰς σὲ ἀνατίθημι,
Μῆτερ τοῦ Θεοῦ, φύλαξόν με ὑπὸ τὴν
σκέπην σου.

Εἶτα τό, Κύριε, ἐλέησον (μ').

**Ο ἐν παντὶ καιρῷ καὶ πάσῃ ὥρᾳ ἐν
οὐρανῷ καὶ ἐπὶ γῆς προσκυνούμενος καὶ
δοξαζόμενος Χριστὸς ὁ Θεός, ὁ
μακρόθυμος, ὁ πολυέλεος, ὁ**

πολυεύσπλαγχνος, ὁ τοὺς δικαίους
 ἀγαπῶν καὶ τοὺς ἀμαρτωλοὺς ἐλεῶν, ὁ
 πάντας καλῶν πρὸς σωτηρίαν διά τῆς
 ἐπαγγελίας τῶν μελλόντων ἀγαθῶν,
 αὐτός, Κύριε, πρόσδεξαι καὶ ἡμῶν ἐν τῇ
 ὥρᾳ ταύτῃ τὰς ἐντεύξεις καὶ ἔθυνον τὴν
 ζωὴν ἡμῶν πρὸς τὰς ἐντολάς σου. Τὰς
 ψυχὰς ἡμῶν ἀγίασον, τὰ σώματα
 ἄγνισον, τοὺς λογισμοὺς διόρθωσον, τὰς
 ἐννοίας κάθαρον καὶ ῥῦσαι ἡμᾶς ἀπὸ
 πάσης θλίψεως, κακῶν καὶ ὀδύνης.
 Τείχισον ἡμᾶς ἀγίοις σου Ἄγγέλοις, ἵνα τῇ
 παρεμβολῇ αὐτῶν φρουρούμενοι καὶ
 ὀδηγούμενοι καταντήσωμεν εἰς τὴν
 ἐνότητα τῆς πίστεως καὶ εἰς τὴν
 ἐπίγνωσιν τῆς ἀπροσίτου σου δόξης, ὅτι
 εὐλογητὸς εἴ εἰς τοὺς αἰῶνας τῶν
 αἰώνων. Ἄμήν.

**Κύριε ἐλέησον, Κύριε ἐλέησον, Κύριε
 ἐλέησον.**

Δόξα ... Καὶ νῦν ...

Τὴν Τιμιωτέραν τῶν Χερουβείμ, καὶ
 ἐνδοξοτέραν ἀσυγκρίτως τῶν Σεραφείμ,
 τὴν ἀδιαφθόρως Θεὸν Λόγον τεκοῦσαν,
 τὴν ὄντως Θεοτόκον, σὲ μεγαλύνομεν.
 Ἐν ὀνόματι Κυρίου, εὐλόγησον Πατερ.

**Ιερεὺς. Ό Θεὸς οίκτειρήσαι ἡμᾶς, καὶ
 εὐλογήσαι ἡμᾶς, ἐπιφάναι τὸ**

**πρόσωπον αύτοῦ ἐφ' ἡμᾶς, καὶ ἐλεήσαι
ἡμᾶς.**

**Καὶ ποιοῦμεν τὰς τρεῖς μεγάλας
μετανοίας, Εἴθ' οὕτω, λέγομεν καθ'
ἐαυτοὺς καὶ ἔνα στίχον τῆς Εὐχῆς τοῦ
Οσίου Ἐφραίμ.**

➤ **Κύριε, καὶ Δέσποτα τῆς ζωῆς μου,**
πνεῦμα ἀργίας, περιεργίας,
φιλαρχίας, καὶ ἀργολογίας μή μοι
δῶς.

➤ Πνεῦμα δὲ σωφροσύνης,
ταπεινοφροσύνης, ὑπομονῆς καὶ
ἀγάπης, χάρισαι μοι τῷ σῷ δούλῳ.

➤ Ναί, Κύριε Βασιλεῦ, δώρησαι μοι
τοῦ ὄρᾶν τὰ ἐμὰ πταίσματα, καὶ μὴ
κατακρίνειν τὸν ἀδελφόν μου, ὅτι
εὔλογητὸς εῖ, εἰς τοὺς αἰῶνας τῶν
αἰώνων.

Ἀμήν.

Μετὰ δὲ ταύτας, ἐτέρας μικρὰς ιβ'
λέγοντες καθ' ἐκάστην, τὸ ὁ Θεός,
ιλάσθητί μοι τῷ ἀμαρτωλῷ, καὶ ἐλέησόν
με, **καὶ πάλιν μετάνοιαν μεγάλην, καὶ τὸν**
τελευταῖον στίχον τῆς ἀνωτέρω Εὐχῆς.

Ναί, Κύριε Βασιλεῦ, δώρησαι μοι τοῦ
ὄρᾶν τὰ ἐμὰ πταίσματα, καὶ μὴ
κατακρίνειν τὸν ἀδελφόν μου, ὅτι
εὔλογητὸς εῖ, εἰς τοὺς αἰῶνας τῶν
αἰώνων.

**Άναγνώστης Άμήν. "Άγιος ὁ Θεός, "Άγιος
Ίσχυρός, "Άγιος Ἀθάνατος, ἐλέησον ἡμᾶς
(ἐκ γ')**

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἵλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.
Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε,
ἐλέησον.**

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκης ἡμᾶς εἰς πειρασμόν,
ἀλλὰ ρῦσαι ἡμᾶς ἀπὸ τοῦ πονηροῦ.

Ιερεὺς : "Οτι σοῦ ἔστιν ἡ βασιλεία καὶ ἡ
δύναμις καὶ ἡ δόξα του Πατρὸς καί τοῦ
Υἱοῦ καί τοῦ Ἅγιου Πνεύματος, νῦν καὶ
ἀεὶ καὶ εἰς τοὺς αἰῶνας των αἰώνων.

Άμήν.

ό α' ψάλτης.
Κύριε, ἐλέησον (ιβ') Εἴτα τὰς ἐπομένας
Εὔχας.

ΕΥΧΗ ΕΙΣ ΤΗΝ ΥΠΕΡΑΓΙΑΝ ΘΕΟΤΟΚΟΝ.

(Παύλου μοναχοῦ, Μονῆς τῆς
Εὐεργέτιδος).

"Ἄσπιλε, ἀμόλυντε, ἄφθορε, ἄχραντε,
 ἀγνὴ Παρθένε, Θεόνυμφε Δέσποινα, ἡ
 Θεὸν Λόγον τοῖς ἀνθρώποις τῇ
 παραδόξῳ σου κυήσει ἐνώσασα καὶ τὴν
 ἀπωσθεῖσαν φύσιν τοῦ γένους ἡμῶν τοῖς
 οὐρανίοις συνάψασα· ἡ τῶν
 ἀπηλπισμένων μόνη ἐλπὶς καὶ τῶν
 πολεμουμένων βοήθεια, ἡ ἐτοίμη
 ἀντίληψις τῶν εἰς σὲ προστρεχόντων, καὶ
 πάντων τῶν Χριστιανῶν τὸ καταφύγιον·
 μὴ βδελύξῃ με τὸν ἀμαρτωλόν, τὸν
 ἐναγῆ, τὸν αἰσχροῖς λογισμοῖς καὶ λόγοις
 καὶ πράξειν ὅλον ἔμαυτὸν ἀχρειώσαντα,
 καὶ τῇ τῶν ἡδονῶν τοῦ βίου, ῥαθυμίᾳ
 γνώμης, δοῦλον γενόμενον. Ἄλλ' ὡς τοῦ
 φιλανθρώπου Θεοῦ Μήτηρ,
 φιλανθρώπως σπλαγχνίθητι ἐπ' ἔμοὶ τῷ
 ἀμαρτωλῷ καὶ ἀσώτῳ, καὶ δέξαι μου τὴν
 ἐκ ῥυπαρῶν χειλέων προσφερομένην σοι
 δέησιν, καὶ τὸν σὸν Υἱόν, καὶ ἡμῶν
 Δεσπότην καὶ Κύριον, τῇ μητρικῇ σου
 παρρησίᾳ χρωμένη δυσώπησον, ἵνα
 ἀνοίξῃ κάμοὶ τὰ φιλάνθρωπα σπλάγχνα

τῆς αύτοῦ ἀγαθότητος καί, παριδών μου
 τὰ ἀναρίθμητα πταίσματα, ἐπιστρέψῃ με
 πρὸς μετάνοιαν καί τῶν αύτοῦ ἐντολῶν
 ἔργάτην δόκιμον ἀναδείξῃ με. Καὶ
 πάρεσό μοι ἀεὶ ὡς ἐλεήμων καὶ
 συμπαθής καὶ φιλάγαθος, ἐν μὲν τῷ
 παρόντι βίᾳ θερμὴ προστάτις καὶ
 βοηθός, τάς τῶν ἐναντίων ἐφόδους
 ἀποτειχίζουσα καὶ πρὸς σωτηρίαν
 καθιδηγοῦσα με· καὶ ἐν τῷ καιρῷ τῆς
 ἔξόδου μου τὴν ἀθλίαν μου ψυχὴν
 περιέπουσα καὶ τὰς σκοτεινὰς ὅψεις τῶν
 πονηρῶν δαιμόνων πόρρω αὔτῆς
 ἀπελαύνουσα. Ἐν δὲ τῇ φοβερᾷ ἡμέρᾳ
 τῆς κρίσεως, τῆς αἰωνίου με ὁμομένη
 κολάσεως, καὶ τῆς ἀπορρήτου δόξης τοῦ
 σοῦ Υἱοῦ καὶ Θεοῦ ἡμῶν κληρονόμον με
 ἀποδεικνύουσα. Ἡς καὶ τύχοιμι,
 Δέσποινα μου, ὑπεραγία Θεοτόκε, διά
 τῆς σῆς μεσιτείας καὶ ἀντιλήψεως, χάριτι
 καὶ φιλανθρωπίᾳ τοῦ μονογενοῦς
 Σου Υἱοῦ, τοῦ Κυρίου καὶ Θεοῦ καὶ
 Σωτῆρος ἡμῶν Ἰησοῦ Χριστοῦ. Οὐ πρέπει
 πᾶσα δόξα, τιμὴ καὶ προσκύνησις, σὺν τῷ
 ἀνάρχῳ αὐτοῦ Πατρὶ καὶ τῷ παναγίῳ καὶ
 ἀγαθῷ καὶ ζωοποιῷ αὐτοῦ Πνεύματι, νῦν
 καὶ ἀεὶ καὶ εἰς τοὺς αἰῶνας τῶν αἰώνων.
Ἀμήν.

ό β' Ψάλτης

**ΕΥΧΗ ΕΙΣ ΤΟΝ ΚΥΡΙΟΝ ΗΜΩΝ ΙΗΣΟΥΝ
ΧΡΙΣΤΟΝ.**

(Άντιόχου Μοναχοῦ τοῦ Πανδέκτου).

Καὶ δὸς ἡμῖν, Δέσποτα, πρὸς ὑπνον
ἀπιοῦσιν, ἀνάπαυσιν σώματος καὶ
ψυχῆς, καὶ διαφύλαξον ἡμᾶς ἀπό τοῦ
ζοφεροῦ ὑπνου τῆς ἀμαρτίας καὶ ἀπὸ
πάσης σκοτεινῆς καὶ νυκτερινῆς
ἡδυπαθείας. Παῦσον τὰς ὄρμὰς τῶν
παθῶν, σβέσον τὰ πεπυρωμένα βέλη
τοῦ πονηροῦ τὰ καθ' ἡμῶν δολίως
κινούμενα. Τὰς τῆς σαρκὸς ἡμῶν
ἐπαναστάσεις κατάστειλον καὶ πᾶν
γεῶδες καὶ ύλικὸν ἡμῶν φρόνημα
κοίμισον. Καὶ δώρησαι ἡμῖν, ὁ Θεός,
γρήγορον νοῦν, σώφρονα λογισμόν,
καρδίαν νήφουσαν, ὑπνον ἐλαφρόν καὶ
πάσης σατανικῆς φαντασίας
ἀπηλλαγμένον. Διανάστησον δὲ ἡμᾶς ἐν
τῷ καιρῷ τῆς προσευχῆς ἐστηριγμένους
ἐν ταῖς ἐντολαῖς σου καὶ τὴν μνήμην τῶν
σῶν κριμάτων ἐν ἑαυτοῖς
ἀπαράθραυστον ἔχοντας. Παννύχιον
ἡμῖν τὴν σὴν δοξολογίαν χάρισαι εἰς τὸ
ύμνεῖν καὶ εὐλογεῖν καὶ δοξάζειν τὸ
πάντιμον καὶ μεγαλοπρεπὲς ὄνομα σου,
τοῦ Πατρὸς καὶ τοῦ Υἱοῦ καὶ τοῦ ἀγίου
Πνεύματος, νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἄμην.

- 'Υπερένδοξε, ἀειπάρθενε,
εύλογημένη Θεοτόκε, προσάγαγε
τὴν ἡμετέραν προσευχὴν τῷ Υἱῷ
σου καὶ Θεῷ ἡμῶν, καὶ αἴτησαι ἵνα
σώσῃ διὰ σοῦ τὰς ψυχὰς ἡμῶν.
 - Ἡ ἐλπίς μου ὁ Πατήρ, καταφυγή μου
ὁ Υἱός, σκέπη μου τὸ Πνεῦμα τὸ
ἄγιον, Τριάς ἀγία, δόξα σοι.
 - Τὴν πᾶσαν ἐλπίδα μου εἰς σὲ
ἀνατίθημι, Μήτηρ τοῦ Θεοῦ,
φύλαξόν με ὑπὸ τὴν σκέπην σου.
- Κατὰ τὴν πρώτην ἑβδομάδα τῶν**

Νηστειῶν [άπὸ τῆς Δευτέρας (Καθαρᾶς)]
 εύθὺς ὁ Ἱερεὺς **ἀναγινώσκει, ἀπὸ τῆς**
Ωραίας Πύλης, τὸ τῆς ἡμέρας
Εὐαγγέλιον [τῆς Παννυχίδος].

ὁ Ἱερεὺς

Καὶ ὑπὲρ τοῦ καταξιωθῆναι ἡμᾶς τῆς
ἀκροάσεως... **κ.λ.π.**

Δόξα σοι Κύριε, δόξα σοι.

Ἐκ τοῦ κατὰ Λουκᾶν κα' 8 – 36.

Εἶπεν ὁ Κύριος· Βλέπετε μὴ πλανηθῆτε·
πολλοὶ γὰρ ἐλεύσονται ἐπὶ τῷ ὄνόματί
μου λέγοντες ὅτι ἐγώ εἰμι καὶ ὁ καιρὸς
ῆγγικε. μὴ οὖν πορευθῆτε ὀπίσω
αὐτῶν. ⁹ὅταν δὲ ἀκούσητε πολέμους καὶ
ἀκαταστασίας, μὴ πτοηθῆτε· δεῖ γὰρ
ταῦτα γενέσθαι πρῶτον, ἀλλ' οὐκ εὔθέως
τὸ τέλος. ¹⁰τότε ἔλεγεν αὐτοῖς·

Ἐγερθήσεται ἔθνος ἐπὶ ἔθνος καὶ
 βασιλεία ἐπὶ βασιλείαν, ¹¹σεισμοί τε
 μεγάλοι κατὰ τόπους καὶ λιμοὶ καὶ λοιμοὶ
 ἔσονται, φόβητρά τε καὶ σημεῖα ἀπ'
 οὐρανοῦ μεγάλα ἔσται. ¹²πρὸ δὲ τούτων
 πάντων ἐπιβαλοῦσιν ἐφ' ὑμᾶς τὰς χεῖρας
 αὐτῶν καὶ διώξουσι, παραδιδόντες εἰς
 συναγωγὰς καὶ φυλακάς, ἀγομένους ἐπὶ
 βασιλεῖς καὶ ἡγεμόνας ἔνεκεν τοῦ
 ὄνόματός μου· ¹³ἀποβήσεται δὲ ὑμῖν εἰς
 μαρτύριον. ¹⁴Θέτε οὖν εἰς τὰς καρδίαις
 ὑμῶν μὴ προμελετᾶν
 ἀπολογηθῆναι· ¹⁵ἐγὼ γὰρ δώσω ὑμῖν
 στόμα καὶ σοφίαν, ἢ οὐ δυνήσονται
 ἀντειπεῖν οὐδὲ ἀντιστῆναι πάντες οἱ
 ἀντικείμενοι ὑμῖν. ¹⁶παραδοθήσεσθε δὲ
 καὶ ὑπὸ γονέων καὶ συγγενῶν καὶ φίλων
 καὶ ἀδελφῶν, καὶ θανατώσουσιν ἐξ
 ὑμῶν, ¹⁷καὶ ἔσεσθε μισούμενοι ὑπὸ
 πάντων διὰ τὸ ὄνομά μου· ¹⁸καὶ θρὶξ ἐκ
 τῆς κεφαλῆς ὑμῶν οὐ μὴ ἀπόληται· ¹⁹ἐν
 τῇ ὑπομονῇ ὑμῶν κτήσασθε τὰς ψυχὰς
 ὑμῶν. ²⁰ὅταν δὲ ἴδητε κυκλουμένην ὑπὸ
 στρατοπέδων τὴν Ἱερουσαλήμ, τότε
 γνῶτε ὅτι ἥγγικεν ἡ ἐρήμωσις
 αὐτῆς. ²¹τότε οἱ ἐν τῇ Ἰουδαίᾳ
 φευγέτωσαν εἰς τὰ ὅρη, καὶ οἱ ἐν μέσῳ
 αὐτῆς ἐκχωρείτωσαν, καὶ οἱ ἐν ταῖς
 χώραις μὴ εἰσερχέσθωσαν εἰς
 αὐτήν, ²²ὅτι ἡμέραι ἐκδικήσεως αὗται
 εἰσι τοῦ πληρωθῆναι πάντα τὰ

γεγραμμένα. ²³ούαὶ δὲ ταῖς ἐν γαστρὶ
 ἔχούσαις καὶ ταῖς θηλαζούσαις ἐν
 ἑκείναις ταῖς ἡμέραις· ἔσται γὰρ τότε
 ἀνάγκη μεγάλη ἐπὶ τῆς γῆς καὶ ὄργὴ τῷ
 λαῷ τούτῳ, ²⁴καὶ πεσοῦνται στόματι
 μαχαίρας, καὶ αἰχμαλωτισθήσονται εἰς
 πάντα τὰ ἔθνη, καὶ Ἱερουσαλήμ ἔσται
 πατουμένη ὑπὸ ἔθνῶν ἄχρι οὗ
 πληρωθῶσι καιροὶ ἔθνῶν. ²⁵Καὶ ἔσται
 σημεῖα ἐν ἥλιῳ καὶ σελήνῃ καὶ ἀστροῖς,
 καὶ ἐπὶ τῆς γῆς συνοχὴ ἔθνῶν ἐν ἀπορίᾳ
 ἥχούσης θαλάσσης καὶ
 σάλου, ²⁶ἀποψυχόντων ἀνθρώπων ἀπὸ
 φόβου καὶ προσδοκίας τῶν ἐπερχομένων
 τῇ οἰκουμένῃ· αἱ γὰρ δυνάμεις τῶν
 οὐρανῶν σαλευθήσονται. ²⁷καὶ τότε
 ὅψονται τὸν υἱὸν τοῦ ἀνθρώπου
 ἐρχόμενον ἐν νεφέλῃ μετὰ δυνάμεως καὶ
 δόξης πολλῆς. ²⁸ἀρχομένων δὲ τούτων
 γίνεσθαι ἀνακύψατε καὶ ἐπάρατε τὰς
 κεφαλὰς ὑμῶν, διότι ἐγγίζει ἡ
 ἀπολύτρωσις ὑμῶν. ²⁹Καὶ εἶπε
 παραβολὴν αὐτοῖς· Ἐδετε τὴν συκῆν καὶ
 πάντα τὰ δένδρα. ³⁰ὅταν προβάλωσιν
 ἥδη, βλέποντες ἀφ' ἐαυτῶν γινώσκετε
 ὅτι ἥδη ἐγγὺς τὸ θέρος ἔστιν· ³¹οὕτω καὶ
 ὑμεῖς, ὅταν ἴδητε ταῦτα γινόμενα,
 γινώσκετε ὅτι ἐγγύς ἔστιν ἡ βασιλεία τοῦ
 Θεοῦ. ³²ἀμὴν λέγω ὑμῖν ὅτι οὐ μὴ
 παρέλθῃ ἡ γενεὰ αὕτη ἔως ἂν πάντα
 γένηται. ³³ὁ οὐρανὸς καὶ ἡ γῆ

παρελεύσονται, οἱ δὲ λόγοι μου οὐ μὴ παρέλθωσι. ³⁴Προσέχετε δὲ ἐαυτοῖς μήποτε βαρηθῶσιν ὑμῶν αἱ καρδίαι ἐν κραιπάλῃ καὶ μέθῃ καὶ μερίμναις βιωτικαῖς, καὶ αἴφνιδιος ἐφ' ὑμᾶς ἐπιστῆ ἡ ἡμέρα ἐκείνη· ³⁵ώς παγὶς γὰρ ἐπελεύσεται ἐπὶ πάντας τοὺς καθημένους ἐπὶ πρόσωπον πάσης τῆς γῆς. ³⁶ἀγρυπνεῖτε οὖν ἐν παντὶ καιρῷ δεόμενοι ἵνα καταξιωθῆτε ἐκφυγεῖν πάντα τὰ μέλλοντα γίνεσθαι καὶ σταθῆναι ἔμπροσθεν τοῦ υἱοῦ τοῦ ἀνθρώπου.

ό Χορὸς Δόξα σοι, Κύριε, δόξα σοι.

ό Ιερεὺς Εἰρήνη πᾶσι.

ό Χορὸς Καὶ τῷ πνεύματί σου.

ό Ιερεὺς Τὰς κεφαλὰς ἡμῶν τῷ Κυρίῳ κλίνωμεν.

ό Χορὸς Σοί, Κύριε.

Καὶ ἡμῶν κεκλιμένων, λέγει εὔθύς,
ό Ιερεὺς

Δέσποτα πολυέλεε, Κύριε, Ἰησοῦ Χριστέ,
ό Θεὸς ἡμῶν, πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἰκεσίαις τοῦ τιμίου καὶ ἐνδόξου Προφήτου,

Προδρόμου καὶ Βαπτιστοῦ Ἰωάννου, τῶν
 ἀγίων, ἐνδόξων καὶ πανευφήμων
 Ἀποστόλων, τῶν ἀγίων, ἐνδόξων καὶ
 καλλινίκων Μαρτύρων, τῶν ὄσίων καὶ
 Θεοφόρων Πατέρων ἡμῶν, τῶν ἀγίων καὶ
 δικαίων θεοπατόρων Ἰωακεὶμ καὶ Ἀννης,
 καὶ πάντων σου τῶν Ἅγίων,
 Εύπρόσδεκτον ποίησον τὴν δέησιν ἡμῶν,
 Δώρησαι ἡμῖν τὴν ἄφεσιν τῶν
 παραπτωμάτων ἡμῶν,
 Σκέπασον ἡμᾶς ἐν τῇ σκέπῃ τῶν
 πτερύγων σου
 Ἀποδίωξον ἀφ' ἡμῶν πάντα ἔχθρὸν καὶ
 πολέμιον,
 Εἰρήνευσον ἡμῶν τὴν ζωήν,
 Κύριε, ἐλέησον ἡμᾶς καὶ τὸν κόσμον σου,
 καὶ σῶσον τὰς ψυχὰς ἡμῶν, ὡς ἀγαθὸς
 καὶ φιλάνθρωπος.

ὁ Ἀναγνώστης Ἄμήν.

Εἴθ' οὕτω ποιήσας ὁ Προεστὼς
 μετάνοιαν ἐπὶ γῆς λέγει τοῖς ἀδελφοῖς.
 Εὔλογεῖτε, Πατέρες ἄγιοι, συγχωρήσατέ
 μοι τῷ ἀμαρτωλῷ.

Καὶ οἱ Ἀδελφοὶ

Ο Θεὸς συγχωρῆσαι σοι, Πάτερ ἄγιε.

ὁ Ἀναγνώστης

Δόξα... Καὶ νῦν... Κύριε, ἐλέησον (γ'),
Πάτερ ἄγιε εὐλόγησον.

Καὶ ἄρχονται οἱ Ἀδελφοὶ ἀνὰ δύο,
εἷς ἐξ ἑκατέρου Χοροῦ κατὰ τάξιν, ποιεῖν
τὸ αὐτό, καὶ αἵτεῖσθαι, καὶ λαμβάνειν

**συγχώρησιν, μέχρις ἂν πληρωθῶσιν
ἄπαντες.**

Εὔξωμεθα ύπερ εἰρήνης τοῦ κόσμου.

Κύριε, ἐλέησον

'Υπερ τῶν εὔσεβῶν καὶ ὄρθιοδόξων

Χριστιανῶν.

'Υπὲρ τοῦ Ἀρχιεπισκόπου ἡμῶν (δεῖνος)

καὶ πάσης τῆς ἐν Χριστῷ ἡμῶν

ἀδελφότητος.

'Υπὲρ τοῦ εὔσεβοῦς ἡμῶν ἔθνους.

'Υπὲρ εὐοδώσεως καὶ ἐνισχύσεως τοῦ
φιλοχρίστου στρατοῦ.

'Υπερ τῶν ἀπολειφθέντων πατέρων, καὶ
ἀδελφῶν ἡμῶν.

'Υπερ τῶν διακονούντων καὶ
διακονησάντων ἡμῖν.

'Υπὲρ τῶν μισούντων καὶ ἀγαπώντων
ἡμᾶς.

'Υπερ τῶν ἐντειλαμένων ἡμῖν τοῖς
ἀναξίοις εὕχεσθαι ύπερ αὐτῶν.

'Υπὲρ ἀναρρύσεως τῶν αἰχμαλώτων.

'Υπερ τῶν ἐν θαλάσσῃ καλῶς πλεόντων.

'Υπὲρ τῶν ἐν ἀσθενείαις κατακειμένων.

Εὔξωμεθα καὶ ύπερ εὐφορίας τῶν
καρπῶν τῆς γῆς.

Καὶ ύπερ πάντων τῶν

προαναπαυσαμένων πατέρων καὶ
ἀδελφῶν ἡμῶν, τῶν ἐνθάδε εὔσεβῶς
κειμένων, καὶ ἀπανταχοῦ Ὁρθοδόξων.
Εἴπωμεν καὶ ύπερ ἑαυτῶν, τὸ Κύριε,

ἐλέησον, (γ').

Καὶ λαμβάνουσι πάντες συγχώρησιν
παρὰ τοῦ Προεστῶτος ἢ τοῦ Ἱερέως,
ἀσπαζόμενοι τὴν δεξιὰν αὐτοῦ. Ἐφ' ὅσον
δὲ γίνεται ὁ ἀσπασμός, ψάλλεται ὑπὸ^{τοῦ β'^{τοῦ} Χοροῦ:}

Τῇ μὲν Δευτέρᾳ, Τετάρτῃ καὶ
Παρασκευῇ ἐσπέρας.
Ὕχος β'" Οτε ἐκ τοῦ ξύλου.

Πάντων προστατεύεις, Ἄγαθή, τῶν
καταφευγόντων ἐν πίστει τῇ κραταιᾷ σου
χειρί· ἄλλην γὰρ οὐκ ἔχομεν ἀμαρτωλοὶ
πρὸς Θεόν, ἐν κινδύνοις καὶ θλίψειν, ἀεὶ^{μεσιτείαν,} οἱ κατακαμπτόμενοι ὑπὸ^{πταισμάτων,} πολλῶν. Μῆτερ τοῦ Θεοῦ
τοῦ Ὑψίστου· ὅθεν σοι προσπίπτομεν·
Ῥῦσαι πάσης περιστάσεως τοὺς δούλους
σου.

Τῇ δὲ Τρίτῃ ἐσπέρας καὶ τῇ Πέμπτῃ
ψάλλεται, τὸ
Ὕχος α'.

Σφαγήν σου τὴν ἄδικον Χριστέ, ἡ
Παρθένος βλέπουσα, ὁδυρομένη ἐβόα
σοι· Τέκνον γλυκύτατον, πῶς ἀδίκως
πάσχεις (Θνήσκεις); πῶς τῷ ξύλῳ
κρέμασαι, ὁ πᾶσαν γῆν κρεμάσας τοῖς
ὕδασι; Μὴ λίπης μόνην με, Εὔεργέτα
πολυέλεε, τὴν Μητέρα καὶ δούλην σου
δέομαι.

'Ο Ιερεὺς ποιῶν τὸ σημεῖον τοῦ
τιμίου Σταυροῦ μεθ' ὑποκλίσεως,
έπιλέγει.

Δἰ' εὐχῶν τῶν Ἅγίων Πατέρων ἡμῶν,
Κύριε Ἰησοῦ Χριστέ, ὁ Θεὸς ἡμῶν,
έλέησον ἡμᾶς.
ό Αναγνώστης Ἄμήν.

Οὗτος ὁ τύπος καὶ ἡ τάξις τοῦ Μ.
Ἀποδείπνου ὄφείλει γίνεσθαι κατὰ
πᾶσαν τὴν ἀγίαν καὶ μεγάλην
Τεσσαρακοστὴν μέχρι τῆς Μεγάλης
Τρίτης ἐσπέρας, ἔξαιρουμένων τῶν
Εὐαγγελίων, ἅτινα μόνον διὰ τὴν α'
ἔβδομάδα εἰσὶν ὡρισμένα, τῇ δὲ Μ.

Δευτέρᾳ καὶ τῇ Μ. Τρίτῃ ἐσπέρας, ἀντὶ^τ
τοῦ Κανόνος τῆς Θεοτόκου, ψάλλονται τὰ
Τριώδια τοῦ Ἀποδείπνου, καὶ εἰς τὸ τέλος
τό, "Σφαγὴν σου τὴν ἄδικον Χριστέ...".

Οἱ ἐν τοῖς Ἱεροῖς Μοναστηρίοις καὶ
Ἡσυχαστηρίοις λαβόντες συγχώρησιν
ἀπὸ τοῦ Προεστῶτος, ἀπέρχονται ἐν τοῖς
κελλίοις αὐτῶν ἔνθα λέγουσι καὶ τὴν
Εὐχὴν ταύτην.

Τοῖς μισοῦσι καὶ ἀδικοῦσιν ἡμᾶς
συγχώρησον, Κύριε, τοῖς ἀγαθοποιοῦσιν
ἀγαθοποίησον, τοῖς ἀδελφοῖς καὶ
οἰκείοις ἡμῶν, χάρισαι τὰ πρὸς σωτηρίαν
αἰτήματα, καὶ ζωὴν τὴν αἰώνιον, τοὺς ἐν
ἀσθενείᾳ ἐπίσκεψαι, καὶ ἵασιν δώρησαι,
τοὺς ἐν θαλάσσῃ κυβέρνησον, τοῖς ἐν

ὁδοιπορίαις συνόδευσον, τῷ Βασιλεῖ
 συμμάχησον, τοῖς διακονοῦσι, καὶ
 ἐλεοῦσιν ἡμᾶς, ἀμαρτιῶν ἄφεσιν
 δώρησαι, τοῖς ἐντειλαμένοις ἡμῖν τοῖς
 ἀναξίοις εὕχεσθαι ὑπὲρ αὐτῶν,
 συγχώρησον καὶ ἐλέησον κατὰ τὸ μέγα
 σου ἔλεος. Μνήσθητι, Κύριε, πάντων τῶν
 προκεκοιμημένων πατέρων καὶ ἀδελφῶν
 ἡμῶν καὶ ἀνάπαισον αὐτούς, ἐνθα
 ἐπισκοπεῖ τὸ φῶς τοῦ προσώπου σου.
 Μνήσθητι, Κύριε, τῶν ἀδελφῶν ἡμῶν
 τῶν αἰχμαλώτων, καὶ λύτρωσαι αὐτοὺς
 ἀπὸ πάσης περιστάσεως. Μνήσθητι,
 Κύριε, τῶν καρποφορούντων καὶ
 καλλιεργούντων ἐν ταῖς ἀγίαις σου
 Ἐκκλησίαις, καὶ δὸς αὐτοῖς τὰ πρὸς
 σωτηρίαν αἴτήματα, καὶ ζωὴν τὴν
 αἰώνιον. Μνήσθητι, Κύριε, καὶ ἡμῶν τῶν
 ταπεινῶν καὶ ἀμαρτωλῶν καὶ ἀναξίων
 δούλων σου καὶ φώτισον ἡμῶν τὸν νοῦν
 τῷ φωτὶ τῆς γνώσεώς σου καὶ ὁδήγησον
 ἡμᾶς ἐν τῇ τρίβῳ τῶν ἐντολῶν σου,
 πρεσβείαις τῆς παναχράντου σου
 Μητρός, Δεσποίνης ἡμῶν Θεοτόκου, καὶ
 ἀειπαρθένου Μαρίας, καὶ πάντων σου
 τῶν Ἅγιων, ὅτι εύλογητὸς εἶ, εἰς πάντας
 τοὺς αἰῶνας τῶν αἰώνων.

Ἄμην.